

आज वर्ल्ड ओलंपिक डे



आई.एस.ओ. 9001:2000 अवार्ड प्राप्त

यश और भारत

नये जमाने के साथ ...

● वर्ष- 15 अंक 142 ● जबलपुर ● बुधवार, 23 जून, 2021 ● मूल्य- 2 रुपए ● पृष्ठ- 8 ● ज्येष्ठ शुक्ल पक्ष - 13 ● विक्रम संवत् 2078 शके 1935



उज्जैन में नकली आयकर आयुक्त को किया गिरफ्तार




उज्जैन। उज्जैन की माधवनगर थाना पुलिस ने खुद को आयकर विभाग का अधिकारी बताकर लोगों को नौकरी दिलाने के बहाने उठाने वाले एक युवक को गिरफ्तार किया है। आरोपित का नाम दीपक बैरवा है जिसने केसर बाग कालोनी निवासी सत्यनारायण से सरकारी नौकर दिलाने के बहाने एक लाख रुपये ले लिए थे। फरियादी की शिकायत के बाद पुलिस ने दीपक बैरवा को इंदौर से गिरफ्तार कर लिया। पुलिस ने आरोपित द्वारा उपयोग की जाने वाली इन्वॉयस का भी जब्त कर लिया है। कार पर आयकर आयुक्त इंदौर की प्लेट लगी है। पुलिस को आशंका है कि दीपक और भी लोगों के साथ इस तरह की ठगी कर चुका है, फिलहाल मामले उससे पूछताछ कर मामले की जांच की जा रही है।

तीसरी लहर की वजह बनेगा डेल्टा प्लस ?

कोरोना वायरस के नए वेरिएंट का संक्रमण भी लगातार बढ़ता जा रहा

नई दिल्ली।

देश में कोरोना लहर की दूसरी लहर समाप्त होने के साथ ही अब जल्द ही कोरोना संक्रमण की तीसरी लहर का खतरा भी बढ़ते जा रहा है। इस बीच कोरोना वायरस के नए वेरिएंट डेल्टा प्लस का संक्रमण भी लगातार बढ़ते जा रहा है। हेल्थ विशेषज्ञों का भी मानना है कि भारत में कोरोना की तीसरी लहर जल्द आ सकती है और सरकार को भी चिंता है कि कहीं कोरोना वायरस के डेल्टा प्लस वेरिएंट तीसरी लहर के लिए जिम्मेदार न हो। फिलहाल डेल्टा प्लस वेरिएंट के मामले सिर्फ महाराष्ट्र, केरल और मध्य प्रदेश में मिले हैं और इसके तेजी से फैलने की आशंका भी जताई जा रही है। गौरतलब है कि केंद्र सरकार ने भी कोरोना वायरस के डेल्टा प्लस वेरिएंट को फिलहाल 'वेरिएंट आफ इंटरस्ट' (Variant of Interest) की श्रेणी में रखा है।



डेल्टा वेरिएंट के काफी करीब है डेल्टा प्लस वेरिएंट

देश में कोरोना संक्रमण की लहर ने कोहराम मचा दिया था। कोरोना वायरस के डेल्टा वेरिएंट के कारण भारत में दूसरी लहर आई थी और अब डेल्टा प्लस वेरिएंट भी उससे काफी मिलता-जुलता है और काफी तेजी से बढ़ता है। डेल्टा प्लस वेरिएंट को नाम भी दिया गया है। यह डेल्टा वेरिएंट के म्यूटेशन से ही तैयार हुआ है। दमभारत में डेल्टा प्लस वेरिएंट के फिलहाल 40 मामले दर्ज किए जा चुके हैं। महाराष्ट्र, केरल, मध्य प्रदेश और तमिलनाडु में डेल्टा प्लस वेरिएंट के मामले ज्यादा निकले हैं। डेल्टा प्लस वेरिएंट के भारत में जो मामले मिले हैं उनमें महाराष्ट्र के दो जिलों रत्नागिरी और जलगांव में 16 मामले आए हैं। बाकी तमिलनाडु, केरल और मध्य प्रदेश में मिले हैं। भारत में डेल्टा प्लस वेरिएंट का पहला केस मध्यप्रदेश के भोपाल में सामने आया था। भोपाल में 65 साल की महिला में ये वेरिएंट सबसे पहले पाया गया था।

बेहद खतरनाक हो सकता है डेल्टा प्लस वेरिएंट

कोरोना के डेल्टा प्लस वेरिएंट को लेकर फिलहाल वैज्ञानिकों के पास ज्यादा जानकारी उपलब्ध नहीं है। इस वेरिएंट को लेकर लगातार शोध हो रहे हैं। भारत में फिलहाल इसके सिर्फ 40 मामले ही दर्ज किए गए हैं। वैज्ञानिकों ने स्पाइक प्रोटीन में म्यूटेशन के कारण इसके खतरनाक रूप धारण करने की आशंका जताई है। इस वेरिएंट की गंभीरता को देखते केंद्र सरकार ने भी उन तीन राज्यों को एडवाइजरी जारी कर जरूरी कदम उठाने का निर्देश दिया है, जहां इस वेरिएंट के सबसे ज्यादा मामले सामने आ रहे हैं।

फटाफट खबरें



आतंकी हाफिज सईद के घर के बाहर बम विस्फोट, 12 लोग जखमी

लाहौर। पाकिस्तान के शहर लाहौर के जौहर टाउन में एक बड़ा बम धमाका हुआ है। बताया जा रहा है कि यह बम विस्फोट मुंबई हमलों के मास्टरमाइंड हाफिज सईद के जौहर टाउन स्थित घर के बाहर हुआ है। बम धमाके में 10 से ज्यादा लोगों के घायल होने की खबर है, जिन्हें जिन्ना अस्पताल में भर्ती कराया गया है।

कंगना ने की इंडिया का नाम बदलकर भारत करने की मांग



मुंबई। बॉलीवुड अभिनेत्री 96% गलत यानि कंगना रणौत फिल्मों को करती ही हैं साथ-साथ सोशल मीडिया पर भी काफी सक्रिय रहती हैं। वो अक्सर किसी ना किसी सामाजिक-राजनीतिक और फिल्मों मुद्दे पर अपने विचार रखती हैं जिसकी चर्चा होने लगती है और कई बार उनके विचार विवाद में बदल जाते हैं। हाल ही में कंगना रणौत ने देश का नाम बदलने की बात कह दी है। कंगना ने इच्छा जताई है कि इंडिया का नाम बदलकर भारत कर देना चाहिए। इंडिया नाम ब्रिटिश लोगों ने रखा था और ये गुलामी की पहचान है।

पूरी हुई पूर्व मुख्यमंत्री ओमप्रकाश चौटाला की सजा, रिहाई होगी

बदायूं। जेबीटी (जूनियर बेसिक ट्रेनिंग) भर्ती चोटाले में सजा काट रहे हरियाणा के पूर्व मुख्यमंत्री ओम प्रकाश चौटाला की सजा पूरी हो गई है। विहाड़ जेल प्रशासन की तरफ से चौटाला के वकील अमित साहनी को यह जानकारी दी गई है। उनके वकील ने बताया कि कल रात को चौटाला की सजा पूरी हो गई है। कुछ कामजो कारवाई बची हुई है। वह पूरी होते ही आधिकारिक तौर पर रिहाई के आदेश जारी हो जाएंगे। एक्ट के तहत धूमधाम से शादी की थी हालांकि ओम प्रकाश चौटाला अभी तिहाड़ जेल से बाहर ही हैं, ऐसे में उनको अब जेल जाने की जरूरत नहीं पड़ेगी। वकील का कहना है कि सजा होने से कल तक सरकारी छूट समेत सभी मिलाकर ओम प्रकाश चौटाला को सजा पूरी हो गई है।

मध्यप्रदेश में बयानों की सियासत तालिबान तक

दिग्विजय के आरोप पर शिवराज का पलटवार, विजयवर्गीय भी कूदे

भोपाल।

प्रदेश में बयान आरोप प्रत्यारोप की सियासत गर्म हो चली है। कांग्रेस के वरिष्ठ नेता और मध्यप्रदेश के पूर्व मुख्यमंत्री दिग्विजय सिंह ने एक मीडिया रिपोर्ट का हवाला देते हुए भाजपा पर निशाना साधा था। उन्होंने कहा कि तालिबान नेताओं से मिलने के लिए भारतीय अधिकारी चुपचाप दौरा करते हैं। इस पर राज्य के मुख्यमंत्री शिवराज सिंह चौहान ने पलटवार किया है। मुख्यमंत्री शिवराज सिंह चौहान ने कांग्रेसी नेता दिग्विजय सिंह के उस ट्वीट को लेकर निशाना साधा, जिसमें एक रिपोर्ट का हवाला देते हुए कहा गया था कि भारतीय अधिकारी के चुपचाप तालिबान से मिलने को लेकर भाजपा पर निशाना साधा था। शिवराज सिंह चौहान



ने कहा कि उनकी (दिग्विजय सिंह) मानसिकता तालिबानी है। बता दें कि दिग्विजय सिंह ने एक मीडिया रिपोर्ट का हवाला देकर एक ट्वीट किया। इस मीडिया रिपोर्ट में तालिबान के साथ भारतीय नेताओं की मुलाकात के बारे में बताया गया। दिग्विजय सिंह ने कहा, यह बहुत ही गंभीर विषय है। भारत सरकार को इस विषय पर तत्काल वक्तव्य देना

चाहिए। क्या भाजपा आईटी सेल इसको संज्ञान में लेकर राफ्ट द्रोह की श्रेणी में लेगा?

दिग्विजय के संपर्कों की जांच हो- कैलाश



भाजपा के राष्ट्रीय महासचिव कैलाश विजयवर्गीय ने कहा कि दिग्विजय सिंह किस-किसके संपर्क में अभी इसी जांच हो रही है। दिग्विजय सिंह के केंद्रीय एजेंसियों के अधिकारियों के तालिबान से संपर्क होने और उसकी जांच करने के ट्वीट पर बोले कैलाश विजयवर्गीय ने यह बयान दिया। जब उनसे पूछा गया कि कौन सी जांच एजेंसी इसकी जांच कर रही है तो भाजपा नेता ने कहा कि अभी कुछ बातें हैं जिन्हें सार्वजनिक नहीं करना चाहिए

धर्मांतरण मामले में बड़ा खुलासा नोएडा डेफ सोसाइटी का जम्मू कश्मीर के सोपोर से कनेक्शन



जम्मू। मौलाना मोहम्मद उमर गौतम और जहांगीर आलम कासमी की गिरफ्तारी के बाद नए-नए खुलासे हो रहे हैं। यहां इस्लामिक कनेक्शन ढूंढा जा रहा था। हालांकि, सिडिकेट के लोग एनसीआर के मूक बधिर स्कूल तक पहुंच पाए या नहीं, इसकी जांच एटीएस कर रही है। एटीएस उन मूक बधिर स्कूलों के बारे में भी पता लगा रही है जहां इस सिडिकेट के लोगों ने स्टाफ या छात्रों से किसी के माध्यम से संपर्क किया था। एनसीआर के शहरों में 100 से अधिक मूक बधिर या दिव्यांगों के स्कूल या स्किल सेंटर हैं। इनमें देश के कोने-कोने के लोग पहुंचते हैं या ट्रेनिंग लेते हैं। आइएसआई प्रयोजित इस धर्मांतरण सिडिकेट के तहत पहले दिल्ली से सटे नोएडा डेफ सोसाइटी को प्रमुख केंद्र बनाया गया था। इसके बाद धीरे-धीरे दिल्ली, नोएडा, गाजियाबाद व अन्य शहरों तक पहुंच बनायी थी।

अब झारखंड में नेता नाराज! चार कांग्रेस विधायकों ने दिल्ली में डाला डेरा



नई दिल्ली। पिछले काफी दिनों से कांग्रेस पार्टी में जो संकट शुरू हुआ, वो अब तक थमने का नाम नहीं ले रहा है। राजस्थान और पंजाब के बाद अब झारखंड कांग्रेस में भी कलह की खबरें आ रही हैं। राज्य सरकार से नाराज चल रहे कांग्रेस के चार विधायक आज दिल्ली में कांग्रेस के राष्ट्रीय महासचिव केशी वेणुगोपाल से मुलाकात करेंगे। फिलहाल, राजस्थान में मुख्यमंत्री अशोक गहलोत और कांग्रेसी नेता सचिन पायलट के बीच तकरार जारी है। वहीं पंजाब में मुख्यमंत्री कैप्टन



अमरिंदर सिंह और नवजोत सिंह सिद्धू के बीच घमासान जारी है। छत्तीसगढ़ में भी मुख्यमंत्री भूपेश बघेल और टीएस सिंह देव के बीच विवाद चर्चा में आया। इस बीच अब झारखंड कांग्रेस में संकट की खबरें चर्चा में हैं। कांग्रेस के चार

विधायक इफ्तान अंसारी, उमाशंकर अकेला, राजेश कच्छप और ममता देवी आज दिल्ली पहुंच रहे हैं। जानकारी के मुताबिक, ये चारों विधायक राज्य सरकार से नाराज चल रहे हैं। कांग्रेस के चारों विधायक दिल्ली में कांग्रेस के राष्ट्रीय महासचिव केशी वेणुगोपाल से मुलाकात करेंगे। कांग्रेस विधायक इफ्तान अंसारी ने ट्वीट कर दिल्ली जाने की जानकारी दी। अंसारी ने ट्वीट किया, संपन्न को मजबूत करना हमारा लक्ष्य है। झारखंड कांग्रेस का धर देने के लिए मेरे नेतृत्व में चार विधायक उमाशंकर अकेला, राजेश कच्छप और ममता देवी पहले झारखंड के इंचार्ज आरपीएन सिंह से मिले थे

युवकों ने 17 साल की लड़की को दो मंजिल मकान की छत से फेंका

मथुरा (एजेंसी)।

मथुरा के थाना छता क्षेत्र में तीन युवकों ने सोमवार रात को दुस्साहसिक वारदान को अंजाम दिया। इन युवकों ने घर में घुसकर नाबालिग लड़की को दो मंजिल मकान की छत से नीचे फेंक दिया। इसके बाद फरार हो गए। घटना में लड़की की रीढ़ की हड्डी टूट गई है। उसका उपचार निजी अस्पताल में चल रहा है। यह घटना सोसाईटीवी कैमरे में रिकॉर्ड हुई है। घायल लड़की के पिता ने बताया कि सोमवार रात को 8.12 बजे एक नंबर से मेरे



मोबाइल पर फोन आया और पूछा कि आप घर पर हैं कि नहीं? मैंने कहा कि मैं घर पर नहीं हूँ। इसके बाद बाइक सवार तीन युवक आकर घर में घुस गए और मारपीट शुरू कर दी। हमलावरों ने उनकी 17 वर्षीय बेटी को दो मंजिल मकान की छत से नीचे फेंक दिया। तीन युवकों के खिलाफ तहरीर दी गई है।

तमिलनाडु पर सुप्रीम कोर्ट के आदेश के बाद बढ़ी एमपी में नगर निकाय चुनाव की सरगमी



नौ नए जिलों में 15 सितंबर तक स्थानीय निकाय चुनाव कराने का आदेश दिया है इस आदेश के बाद मध्य प्रदेश में निकाय चुनाव की सुगन्धित हवा बह गई है। देखा जाए तो तमिलनाडु जैसी हालत मध्य प्रदेश में भी है यहाँ भी सरकार फिलहाल निकाय चुनाव कराने के मूड में नहीं, कारण कोरोना है लेकिन सुप्रीम कोर्ट के आदेश के बाद अब कोरोना को बहाना नहीं बताया जा सकता। साफ है कि प्रदेश में चुनाव को लेकर चर्चा तेज है कि सुप्रीम कोर्ट के तमिलनाडु में दिए गए निर्णय को माना जाए तो एमपी में भी निकाय चुनाव इसी साल हो जाएंगे।

भोपाल। मध्यप्रदेश में नगर निकाय चुनाव जल्द हो सकते ? यह चर्चा आज फिर शुरू हो गई। दरअसल सुप्रीम कोर्ट के तमिलनाडु के लिए निकाय चुनाव कराने के आदेश के बाद यह चर्चा शुरू हुई कि अगर मध्य प्रदेश का मामला भी सुप्रीम अदालत गया तो यहाँ भी यह निर्णय नवीर बन सकता है। आपको बता दें कि सुप्रीम कोर्ट ने तमिलनाडु राज्य निर्वाचन आयोग (टीएनएसईसी) को चार मौजूदा जिलों में से बनाए गए

मल्लेश्वरी बर्नी दिल्ली खेल विवि की पहली कुलपति



नई दिल्ली। भारत की पहली महिला ओलंपिक मेडल विजेता कर्णम मल्लेश्वरी को दिल्ली सरकार द्वारा दिल्ली विश्वविद्यालय का पहला कुलपति नियुक्त किया गया है। मल्लेश्वरी ने 2000 सिडनी ओलंपिक में वेट लिफ्टिंग में ब्रॉन्ज मेडल जीता था। उनका रिकॉर्ड अब भी बरकरार है, क्योंकि भारत की किसी भी महिला ने ओलंपिक में वेट लिफ्टिंग में मेडल नहीं जीता है। मल्लेश्वरी को 1994 में अर्जुन पुरस्कार और 1999 में राजीव गांधी खेल रत्न पुरस्कार से सम्मानित किया गया था।

शादी से पहले दरवाजे पर आ धमकी प्रेमिका, बड़े भाई की जगह छोटे ने होने वाली भाभी संग लिए सात फेरे



चंद्रौली। यूपी के चंद्रौली में एक परिवार में शादी की तैयारियां जोरों पर चल रही थीं। इसी बीच बरात जाने के एक दिन पहले दरवाजे पर प्रेमिका आ धमकी। प्रेमिका के हंगामे के बाद शादी में एक नया मोड़ आ गया। दरअसल, युवक पहले ही अपनी प्रेमिका से मंदिर में शादी रचा चुका था। इसके बाद वह दूसरी शादी करने की तैयारी में था। सारे सबूतों को प्रेमिका ने पुलिस के सामने पेश कर उसके अरमानों पर पानी फेर दिया। युवक को अपनी प्रेमिका के साथ ही सात जन्मों के बंधन में बंधना पड़ा।

वहीं जिस युवती के साथ युवक की दूसरी शादी होनी थी, उसके साथ छोटे भाई ने सात फेरे लेकर सात जन्मों के लिए अपनी अधांगिनी बना लिया। मामला चंद्रौली जनपद के कंदवा थाना क्षेत्र के एक गांव का है। गांव निवासी बड़े भाई का रिश्ता थानापुर थाना क्षेत्र के एक गांव की युवती के साथ तय हुआ था। इन दोनों की शादी मंगलवार को होना तय थी। लेकिन, बरात जाने से एक दिन पहले सोमवार को दूल्हे की प्रेमिका अपने प्रेमी के दरवाजे पर पहुंची। उसने खुद को दूल्हे की पत्नी बताकर हंगामा शुरू कर दिया। इसके बाद कहानी में नया मोड़ आया। दोनों पक्ष की सहमति पर बड़े भाई की जगह उसके छोटे भाई की बरात मंगलवार की शाम धूमधाम के साथ निकली। छोटे भाई ने अपनी होने वाली भाभी के साथ सात फेरे लिए।

साउथेम्पटन में बारिश के आसार नहीं, आज निकल सकता है नतीजा



साउथेम्पटन। डिभारत और न्यूजीलैंड के बीच हो रहे पहले वर्ल्ड टेस्ट चैंपियनशिप फाइनल का सारा मजा बारिश ने किरकिरा कर दिया है। इस फाइनल टेस्ट मैच का पहला और चौथा दिन बारिश की वजह से बुरी तरह से धुल गया और बाकी दिन भी 90 ओवर नहीं डाले जा सके। पिछले पांच दिनों में केवल 221 ओवर ही फेंके जा सके, इतना ही आज रिजर्व डे में भी मैच होगा। साउथेम्पटन में आज बारिश की संभावना नहीं है लेकिन मैदान पर बादल छाए रह सकते हैं। ऐसे में न्यूजीलैंड के तेज गेंदबाजों को मदद मिलनी तय है। बता दें कि टॉस में भारत को हार मिली और न्यूजीलैंड ने बॉलिंग का चयन किया। इसके बाद भारत ने पहली बल्लेबाजी करते हुए अपनी पहली पारी में 217 रन बनाए। इसके जवाब में न्यूजीलैंड ने पहली पारी में डेवॉन कॉनवे (54 रन) और केन विलियमसन (49 रन) के उपयोगी रन की मदद से 249 रन बनाए। पांचवें दिन भारत को आखिरी सत्र में बल्लेबाजी करने का मौका मिला।

ट्रायल के नतीजे सामने आने के बाद मंजूरी

सितंबर तक आ सकती है बच्चों के लिए कोवैक्सीन

नई दिल्ली। कोरोना संक्रमण की दूसरी लहर खत्म हो चुकी है और अभी भी तीसरी लहर का खतरा बना हुआ है। साथ ही यह माना जा रहा है कि कोरोना की तीसरी लहर बच्चों के लिए ज्यादा खतरनाक हो सकती है। ऐसे में कोरोना वायरस के नए वेरिएंट डेल्टा प्लस को लेकर बढ़ रही चिंताओं के बीच अखिल भारतीय आयुर्विज्ञान संस्थान (एम्स) के निदेशक रणदीप गुलेरिया ने कहा है कि देश में सितंबर तक बच्चों के लिए वैक्सीन आ जाएगी। डॉ. रणदीप गुलेरिया ने कहा कि वैक्सीन निर्माता कंपनी भारत बायोटेक की वैक्सीन कोवैक्सीन के दूसरे और तीसरे चरण के ट्रायल के आंकड़े सितंबर तक आ जाएंगे और ऐसे में बच्चों के लिए देश में जल्द ही वैक्सीन आ सकती है। डॉ. गुलेरिया ने कहा कि देश में



कोवैक्सीन का दो से 17 साल की उम्र के बच्चों पर ट्रायल किया जा रहा है। ट्रायल के नतीजे आने पर जल्द मिलेगी मंजूरी डॉ. गुलेरिया ने कहा कि जैसे ही सितंबर में कोवैक्सीन के ट्रायल के नतीजे सामने आ जाएंगे, उसके बाद उसे मंजूरी दे दी जाएगी। साथ ही अगर फाइजर-बायोटेक (Pfizer-BioNTech) की वैक्सीन को मंजूरी मिलती है तो यह भी बच्चों के लिए एक अच्छा विकल्प होगा। फिलहाल दिल्ली सहित अलग-अलग राज्यों में दो से 17 साल के बच्चों पर कोवैक्सीन का ट्रायल चल रहा है।

ईगल बैटरी
डीलर-एक्साइड बैटरी
सभी गाड़ियों की बैटरी
EXIDE MICROTEK
प्रकार भवन के सामने, बल्देतवाग
जबलपुर, फ़ोन-9826115492, 9200792900

चक्रवात के असर से रह रहकर हो रही बारिश

झमाझम के लिए करना होगा इंतजार



जबलपुर, यशभारत। बंगाल की खाड़ी में अब जब नई हलचल बनेगी तभी झमाझम होगा। 25 जून के बाद मानसून फिर लौट सकता है। वातावरण में कुछ नमी बरकरार रहने के कारण कहीं-कहीं दोपहर के बाद गरज-चमक के साथ हल्की बौछारें पड़ जाती हैं। पिछले 24 घंटों के दौरान जबलपुर में 12.2 मिलीमीटर बारिश दर्ज हुई। एक जून से अब तक 94.3 मिलीमीटर बारिश दर्ज हुई। पिछले साल आज के दिन 14.9 एमएम और 23 जून तक कुल 70 मिलीमीटर बारिश हुई थी। जून महीने में औसत बारिश 174.7 मिलीमीटर है। जबकि मानसून सीजन 1 जून से 30 सितंबर तक



वर्तमान में बंगाल की खाड़ी और अरब सागर में कोई प्रभावी वेदर सिस्टम मौजूद नहीं है। इस वजह से मानसून प्रदेश में शिथिल पड़ गया है। हालांकि उत्तर प्रदेश और उससे सटे बिहार के ऊपर चक्रवात बना है जिससे मालवारा से बारिश शुरू हुई। ऐसा मौसम फिलहाल बना रहेगा।

1315 मिलीमीटर वर्षा सामान्य है। मंगलवार को अधिकतम तापमान 37.1 डिग्री सेल्सियस दर्ज किया गया था, जो सामान्य से दो डिग्री अधिक था। जबकि आज सुबह का तापमान 26.4 था। आद्रता 89 प्रतिशत रही। वर्तमान में मानसून ट्रफ भी उत्तरी पंजाब से हरियाणा, उत्तरप्रदेश, बिहार से होकर बंगाल की खाड़ी पर बना हुआ है। मानसून ट्रफ के काफी

ऊंचाई की तरफ खिसक जाने के कारण भी मध्य प्रदेश में बरसात नहीं हो रही है। बंगाल की खाड़ी और अरब सागर में अभी कोई वेदर सिस्टम मौजूद नहीं है। इस वजह से मानसून को आगे बढ़ने के लिए पर्याप्त ऊर्जा नहीं मिल रही है। इस कारण से मानसून शिथिल बना हुआ है। 25 जून को बंगाल की खाड़ी में एक कम दबाव का क्षेत्र बनने के संकेत मिले हैं। इस सिस्टम के

आगे बढ़ने से मानसून को ऊर्जा मिलने की संभावना है। इसके बाद प्रदेश में मानसून के फिर सक्रिय होने के आसार हैं। मंगलवार को पूरा दिन निकली धूप से यह बेचनी और बढ़ गई। लेकिन शाम को आये काले बादलों से आस जगी और थोड़ी ही देर में झमाझम बारिश होने लगी। करीब एक घंटे लगातार तक कभी तेज तो कभी धीमी बारिश होती रही। बारिश के बाद उमस से तो राहत मिली ही मौसम में भी ठंडक घुल गई थी। बारिश का क्रम थोड़े-थोड़े अंतराल में रात तक जारी रहा। मौसम विभाग ने संभावना व्यक्त की है कि अगले 24 घंटे के दौरान भी जिले का मौसम इसी तरह रहेगा और बारिश होती रहेगी।



केन्द्र की वरिष्ठ वैज्ञानिक व प्रमुख डॉ. रश्मि शुक्ला ने कार्ययोजना पेश की।

कृषि विवि में खरीफ फसल योजना तैयार

जबलपुर। जवाहरलाल नेहरू विश्वविद्यालय में कृषि विज्ञान केन्द्र में कृषि विज्ञान केन्द्र, जबलपुर की सत्रहवीं वैज्ञानिक परामर्शदात्री समिति को महत्वपूर्ण बैठक आयोजित की गई। इसमें इस वर्ष खरीफ फसल में कृषि और कृषक हित में किये जाने वाले कृषि कार्यों की समीक्षा के साथ ही भावी रूपरेखा और कार्ययोजना तैयार की गई। इसके तहत विवि प्रशिक्षण कार्यक्रमों के साथ ही किसानों के खेतों में अग्रिम पंक्ति प्रदर्शन, प्रश्न परीक्षण के साथ कृषि तकनीक का प्रचार प्रसार किया जायेगा। केन्द्र की वरिष्ठ वैज्ञानिक

कृषि विज्ञान केन्द्र जबलपुर की सत्रहवीं वैज्ञानिक परामर्शदात्री बैठक

व प्रमुख डॉ. रश्मि शुक्ला ने कार्ययोजना पेश की। आयोजन अध्यक्ष संचालक विस्तार सेवायें डॉ. डी.पी. शर्मा ने कृषकों की आवश्यकतानुसार कार्यक्रम बनाकर गुणवत्ता सुधार करने पर जोर दिया और मुर्गीपालन, पशु पालन उद्यानिकी, ओषधीय पौधों की कृषि एवं समन्वित कृषि प्रणाली पर जरूरी प्रशिक्षण हेतु विभिन्न शासकीय विभागों से समन्वय स्थापित करने का आह्वान किया। इस दौरान कृषि विज्ञान केन्द्र जबलपुर द्वारा निर्मित डाक्यूमेंट्री फिल्म का प्रीमो लांच किया गया। विभिन्न कृषि वैज्ञानिकों ने महत्वपूर्ण सुझाव दिये। कार्यक्रम का संचालन डॉ. डी.के. सिंह एवं प्रचार प्रसार किया जायेगा। केन्द्र की वरिष्ठ वैज्ञानिक अभार प्रदर्शन डॉ. यतिराज खरे द्वारा किया गया।

पमरे के तीनों मंडलों में जल्द उपलब्ध होंगे ऑक्सीजन प्लांट



अस्पतालों में बेहतर सुविधा उपलब्ध कराने की तैयारी

जबलपुर यश भारत। पश्चिम मध्य रेल कोविड -19 संक्रमण के खिलाफ लड़ाई में कोई कसर नहीं छोड़ रहा है। अब तीसरी लहर से निबटने की तैयारी शुरू हो गई है। रेलवे एक तरफ तरल चिकित्सा ऑक्सीजन से भरी ऑक्सीजन एक्सप्रेस को तेजी से देश भर के राज्यों को अलगा-अलगा हिस्सों में पहुंचा रही है। वहीं दूसरी ओर रेलवे अपने अस्पतालों में मेडिकल सुविधाओं को बेहतर बनाने के लिए तैयारी कर रही है। इस संदर्भ में पमरे के मुख्य जनसंपर्क अधिकारी राहुल जयपुरियार ने जानकारी में बताया कि भारतीय रेलवे ने देश भर के 86 रेलवे अस्पतालों में ऑक्सीजन प्लांट वृद्धि की योजना है। जिसकी प्रक्रिया विभिन्न चरणों में है, और सभी रेलवे कोविड चिकित्सालयों को ऑक्सीजन प्लांट से लैस किया जाएगा। उन्होंने आगे बताया कि इसी श्रृंखला में पश्चिम मध्य रेल के केंद्रीय चिकित्सालयों जबलपुर, भोपाल एवं कोटा में ऑक्सीजन प्लांट होंगे शुरू। जिससे कोविड-19 संक्रमण के मरीजों को तरल चिकित्सा ऑक्सीजन की आपूर्ति की जा सके और उनके जीवन रक्षक में उपयोगी साबित हो। पश्चिम मध्य रेल के केंद्रीय चिकित्सालय जबलपुर में 600 लीटर प्रति मिनट

समय रहते की जाएगी ऑक्सीजन की आपूर्ति रेलवे चिकित्सालयों में ऑक्सीजन प्लांट लगाने से कोविड संक्रमण के मरीजों को समय रहते ऑक्सीजन की आपूर्ति की जा सकेगी। मुख्यतः प्लांट लगाने से पहले विद्युत कनेक्शन, प्लांट के लिए स्थान एवं फाउंडेशन के लिए भी त्वरित कार्यवाही की जाएगी। यह सभी प्लांट अगले 2-3 महीनों में स्थापित कर दिये जाएंगे। और इससे रेलवे चिकित्सालयों में मेडिकल सुविधाओं का विस्तार होगा और इसी के साथ पमरे के रेलवे चिकित्सालयों में सुविधाओं की वृद्धि से चिकित्सा आपात स्थितियों से निपटने के लिए बेहतर बुनियादी ढांचे की शुरुआत करने में मदद मिलेगी।

भोपाल में 500 लीटर प्रति मिनट एवं कोटा में भी 500 लीटर प्रति मिनट का ऑक्सीजन प्लांट सितम्बर माह से होंगे आरम्भ। ये सभी ऑक्सीजन प्लांट मेडिकल ऑक्सीजन गैस की पद्धति से कार्य करते हैं, जिसमें तीन मुख्य यूनिट होंगे जैसे रेफ्रिजरेटर एयर ड्राईंग यूनिट को लगाना, ट्वीन टॉवर पीएसए मोड्यूल को स्थापित करना एवं ऑक्सीजन स्टोरेज टैंक बनाना।

अब 30 जून तक महाराष्ट्र आ-जा नहीं सकेगी यात्री बसें



जबलपुर। मध्यप्रदेश से महाराष्ट्र के लिए बस सेवा अब 22 जून तक बंद ही रहेगी।

राजस्थान और छत्तीसगढ़ के लिए बसें शुरू हो चुकी हैं। महाराष्ट्र में कोरोना केस को देखते हुए परिवहन विभाग ने यात्री बसें पर रोक बढाई है। इससे पहले इन पर 22 जून तक रोक थी। इसके लिए विभाग ने मंगलवार को नए आदेश जारी कर दिए। इसमें कहा गया है, अब 22 जून तक महाराष्ट्र के लिए बस सेवाएं पूरी तरह बंद रहेंगी। न तो यहां से कोई बस मध्यप्रदेश में प्रवेश कर सकेगी और न ही यहां से कोई बस जाएगी। गत 16 जून से उत्तरप्रदेश, राजस्थान और छत्तीसगढ़ के लिए यात्री बसें का संचालन होना शुरू हो चुका था, लेकिन महाराष्ट्र के लिए 22 जून तक बस सेवा को प्रतिबंधित रखा था। नए आदेश के बाद अब महाराष्ट्र आने-जाने वालों का इंतजार और बढ़ गया है।



डॉ श्यामा प्रसाद मुखर्जी की पुण्यतिथि पर पुष्पांजलि

जबलपुर। जनसंघ के संस्थापक डॉ श्यामा प्रसाद मुखर्जी की 69 वी पुण्यतिथि के अवसर पर भारतीय जनता पार्टी द्वारा आज प्रातः 10 बजे पार्टी कार्यालय रानीताल में पुष्पांजलि देकर पुण्य स्मरण किया गया। इस मौके पर सांसद राकेश सिंह, प्रदेश संगठन पदाधिकारी आशीष दुबे, अखिलेश जैन, सुमित्रा बाल्मिकी, विनोद गोंडिया, आनंद बर्नाड, एस के मुद्दैन जीएस टाकुर, राजेश मिश्रा, संदीप जैन आदि मौजूद रहे। नगर अध्यक्ष जीएस टाकुर ने बताया कि हमारे प्रेरणास्रोत डॉ मुखर्जी की पुण्यतिथि पर पार्टी द्वारा बूथ स्तर पर कार्यक्रम किये गए इसी तारतम्य में महानगर के सभी 989 बूथों में पुष्पांजलि देकर डॉ श्यामा प्रसाद मुखर्जी का पुण्य स्मरण किया गया।

अध्यक्ष राजेश गुप्ता (कल्लू) की अध्यक्षता में डॉ श्यामाप्रसाद मुखर्जी के तैलचित्र पर पुष्पांजलि कर पोषा रोपा गया वरिष्ठ भाजपा नेता पवन तिवारी के साथ विवेक साहू, श्रीमती सावित्री गुप्ता जी, मामा केशरवानी जी, धर्मद, राकेश, मनोज , आदित्य , अभिलाष, महेश की गरिमामयी उपस्थिति रही।

वृक्षारोपण कर पुष्पांजलि अर्पित की। सर्वपल्ली राधाकृष्णन वार्ड में फकीर चंद्र अखाड़ा प्रांगण में भाजपा के वरिष्ठ नेता शैलेश सिंह लोधी (शीलू भैया) ने परिवार के साथ पुण्य डॉ. श्यामा प्रसाद मुखर्जी की 69 वी पुण्यतिथि पर वृक्षारोपण किया जिसमें बरगद, पीपल, गुलमोहर के वृक्ष रोप कर उन्हें पुष्पांजलि अर्पित की इस अवसर पर निकुंज सिंह, नित्या सिंह, कीर्ति सिंह, निखिल, उपस्थित रहे।

जमीन के नाम पर 11 लोगों से धोखाधड़ी

जबलपुर, यशभारत। बरगी के डोंगरिया गांव में 16 एकड़ जमीन पर प्लांटिंग कर 11 लोगों से 84 लाख 41 हजार की जालसाजी की गई है। जमीन के घपले बाजों ने 11 लोगों से प्लांटिंग के नाम पैसे तो ले लिया था परंतु रजिस्ट्री नहीं की। पीड़ित कई बार जालसाजों से रजिस्ट्री कराने की गुहार लगाते रहे परंतु धोखाधड़ी करने वालों ने रजिस्ट्री नहीं की। पीड़ितों ने बरगी थाने पहुंचकर जमीन घोटाले बाजों के खिलाफ शिकायत दर्ज कराई। थाना बरगी में गुप्तेश्वर गोरखपुर निवासी बलवीर सिंह टट्टर ने शिकायत की कि प्रियांक सिंह ठाकुर, स्मृति गुप्ता, सत्यनारायण गुप्ता एवं सतीश कुररिया के द्वारा फर्जी दस्तावेज तैयार कर धोखाधड़ी एवं जालसाजी कर प्लांट विक्रय के नाम पर रूपए लेकर हड़प लिये गये हैं। शिकायत जांच पर पाया गया

16 एकड़ में प्लांटिंग दिखाकर 84 लाख 41 हजार हड़पे

बरगी थाने में जालसाजों के खिलाफ मामला दर्ज

से प्लांट विक्री के नाम पर प्रियांक सिंह ठाकुर, श्रीमती स्मृति गुप्ता, सत्यनारायण गुप्ता एवं सतीश कुररिया के द्वारा 84 लाख 41 हजार रूपए ले लिये गये तथा काफी समय बीत जाने के बाद भी अनुबंध के आधार पर प्लांट विक्रय कर रजिस्ट्री नहीं की गयी है ना ही ली गयी राशि वापस की गयी है। पुलिस ने सम्पूर्ण जांच पर प्रियांक सिंह ठाकुर, श्रीमती स्मृति गुप्ता, सत्यनारायण गुप्ता एवं सतीश कुररिया के द्वारा उपरोक्त सभी से प्लांट विक्रय के नाम पर राशि लेकर रजिस्ट्री न करते हुये राशि हड़पकर धोखाधड़ी की गयी है आरोपी प्रियांक सिंह ठाकुर, श्रीमती स्मृति गुप्ता, सत्यनारायण गुप्ता एवं सतीश कुररिया के विरुद्ध धारा 420, 34 भादवि का अपराध पंजीबद्ध कर आरोपियों की गिरफ्तारी के प्रयास जारी है।

वेतनवृद्धि पर लगी रोक हटाई जाये

जबलपुर। मध्यप्रदेश तृतीय वर्ग शासकीय कर्मचारी संघ ने मुख्यमंत्री से मांग की है कि वेतन वृद्धि पर लगी रोक हटाई जाए। संघ ने बताया कि विश्वव्यापी आपदा कोरोना महामारी की आड़ में जुलाई 2020 में मिलने वाली वार्षिक वेतन वृद्धि भी रोक दी गई थी, जिसे लगभग एक वर्ष पूर्ण होने जा रहा है। वर्तमान में मंहगाई आसमान छू रही है, जबकि इसके विपरीत कर्मचारियों के वेतन में लगभग दो वर्षों से कोई वृद्धि नहीं हुई है, जिसका खामयाज कर्मचारियों के साथ-साथ उनके आश्रित परिवार को भी भुगताना पड़ रहा है। राज्य गठन के बाद संभवतः यह पहला अवसर है कि राज्य कर्मचारियों की वेतन वृद्धि एक मुश्त रोकी गई, कोरोनाकाल के पहल भी देश के साथ-साथ प्रदेश में अनेक विपदा आई, लेकिन पूर्वती सरकारों द्वारा कर्मचारियों को आर्थिक हानी नहीं पहुंचाई गई। संघ के योगेन्द्र दुबे, अर्जुन राजपूत, अवधेश तिवारी, नरेन्द्र दुबे, अटल उपाध्याय, आलोक अग्निहोत्री, मुकेश सिंह, दुर्गाशा पाण्डे, यू.के. कर्लीश्या, राजेश गुर्जर, बृजेश टाकुर, सुधीर खरे, आशीष सक्सेना, अमित नामदेव, तपन मोदी, ए.आई मंसूरी, विवेक भट्ट, राजेन्द्र श्रीवास्तव, नितिन श्रृंगी, बृजेश मिश्रा आदि ने कि इस भीषण मंहगाई के दृष्टिगत रखते हुए कर्मचारियों को देवे वेतन वृद्धि, मंहगाई भत्ते पर लगी रोक शीघ्र हटाते हुए परिसर्य भुगतान के आदेश जारी किये जाएं।

लायनेस डिस्ट्रिक्ट की एरिया ऑफिस सांस्कृतिक कार्यक्रम, अटार्ड देकर किया सम्मानित

जबलपुर। लायनेस डिस्ट्रिक्ट 3323 सी सत्र 2020-2021 की एरिया ऑफिस ला.डी.पी.एरिया 10 एरिया ऑफिस द्वारा 21-6-2021, होटल अरिहंत पैलेस झूमर में बहुत ही गरिमा पूर्ण माहौल में संपन्न हुई। दीप प्रज्वलन और ध्वज वन्दना के बाद कार्यक्रम की शुरुआत की गई। कार्यक्रम में मुख्य अतिथि डी डिस्ट्रिक्ट पीडीपी लायनेस किरण जैन, और विशिष्ट अतिथि डिस्ट्रिक्ट लायनेस पीडीपी रीता गुप्ता थीं। जिन्होंने सबसे मार्गदर्शन दिया उनके उत्साहवर्धक शब्दों ने सबका मन मोह लिया। आयोजक वलब की जिम्मेदारी का निष्ठा पूर्वक निर्वहन लायनेस वलब जबलपुर नर्मदा ने किया। एरिया के अंतर्गत आने वाले सभी वलब के अधिकतम सदस्य उपस्थित रहे। कार्यक्रम में मंचस्थ विभूतियों के स्वागत एवं उद्बोधन के पश्चात आयोजक वलब ने



एक से बढ़कर एक सांस्कृतिक कार्यक्रम की प्रस्तुति दी। कार्यक्रम में आमंत्रित सभी वलबों द्वारा किए गए सेवा कार्यों के लिए उन्हें विभिन्न कैटेगरी के अटार्ड देकर प्रोत्साहित तथा सम्मानित किया गया। निवृत्त कार्य श्रेणी के अटार्ड दिए गए। अतिथियों को स्मृति चिन्ह देकर सम्मानित किया गया। सर्वश्रेष्ठ अध्यक्ष लायनेस ज्योती जैन, सर्वश्रेष्ठ सचिव मंगला सिंघई, श्रेष्ठ कोषाध्यक्ष सुषमा साहू सेवा सम्मान लायनेस श्रद्धा साहू, ला.उलका साहू, ला.एकता साहू, ला. सुनीता जाटव, ला. अर्चना साहू, ला. निशा साहू, माईको चेरपरर्सन लायनेस मनीषा सोनी, डिस्ट्रिक्ट चेरपरर्सन ला.कान्ता खरे, ला.ममता साहू, लायनेस वलब नरसिंह पुर संस्कार से श्रेष्ठ अध्यक्ष लायनेस शिखा साहू, श्रेष्ठ सचिव अर्चना राय, श्रेष्ठ कोषाध्यक्ष मनीषा पुरोहित बेनर प्रेजेन्टेशन लजीज व्जन्ज के साथ मनोरंजक गेम्स ने सभी के मन को प्रफुल्लित कर दिया।

निगम में सी एम डी बनने महाप्रबंधकों में रुचि

जबलपुर यशभारत। आयुध निर्माणी बोर्ड का विखंडन कर सात निगमों में बांटने के बाद सरकार द्वारा इसके गठन की तैयारी के साथ अंतरिम सी एम डी की तलाश शुरू कर दी है। शासक मंत्रालय की प्राथमिकता है कि आयुध निर्माणी बोर्ड के साथ आयुध फैक्ट्रियों के महाप्रबंधकों को मुख्य प्रबंधन निदेशक (सी एम डी) बनाया जाए। लिहाजा आयुध फैक्ट्रियों के महाप्रबंधकों में सी एम डी बनने के लिए स्पर्धा शुरू हो गई है। इसके लिए वरिष्ठता सूची भी जारी कर दी गई है। जानकारी के अनुसार सी एम डी के महाप्रबंधक राजेश चौधरी सी एम डी की दौड़में सबसे आगे चल रहे हैं। अंतरिम सी एम डी नियुक्ति के लिए रक्षा उत्पादन विभाग

जी सी एफ के महाप्रबंधक राजेश चौधरी दौड़ में आगे

ने 22 जून को पत्र जारी कर दिया है। बताया जाता है कि जो महाप्रबंधक सी एम डी बनने की इच्छा रखते हैं विभाग ने उनसे निर्धारित प्रपत्र में आवेदन मांगे हैं। यह भी पता चला है कि भारतीय आयुध फैक्ट्री सेवा (आई ओ एफ एस) एसोसिएशन की बैठक में निर्णय लिया गया था कि अंतरिम सी एम डी के लिए कोई भी अधिकारी आवेदन नहीं करेगा। लेकिन खबर है कि एसोसिएशन इस निर्णय पर दो भागों में बंट गया। रक्षा उत्पादन विभाग ने आवेदन के साथ शर्त रखी है

कि जिन महाप्रबंधकों का तीन वर्ष से ज्यादा कार्यकाल तीन वर्ष से ज्यादा है वहीं आवेदन के पात्र होंगे। विभाग ने ऐसे 60 से ज्यादा अधिकारियों की वरिष्ठता सूची जारी की है जो आवेदन के पात्र हैं। सरकार के आदेश में अधिकारियों के लिए पंच यह फसल है कि जिन अधिकारियों की सेवा अवधि तीन वर्ष से कम बची है उन्हें निगम में सी एम डी बनने वाले अपने से कनिष्ठ अधिकारी के मातहत काम करना होगा। बहरहाल जी सी एफ के महाप्रबंधक राजेश चौधरी जिनका कार्यकाल साढ़े तीन साल बचा है वरिष्ठता सूची में प्रथम क्रमांक पर है। अब भविष्य में सामने आयेगा कि कौन कौन महाप्रबंधक निगमों में सी एम डी बनते हैं।

एनएफआईआर सीनियर सुपरवाइजर को मिला बड़ा तोहफा

व डब्ल्यूसी आरएमएस की मेहनत रंग लाई

जबलपुर यश भारत। रेलवे के एकाउंट विभाग के सीनियर सुपरवाइजर्स को सातवें वेतन आयोग में यथोचित वेतन लाभ नहीं मिला था, जिसके लिए रेलवे बोर्ड स्तर पर लगातार एनएफआईआर संघर्ष करता रहा। डब्ल्यूसीआरएमएस के महामंत्री अशोक शर्मा ने बताया कि एकाउंट विभाग रेलवे के वरिष्ठ अनुभाग अधिकारी, वरिष्ठ चल लेखा निरीक्षक व वरिष्ठ भंडार लेखा निरीक्षक आदि सुपरवाइर्स, जो कि ग्रेड पे 4800 में पदस्थ थे, उनको 4 साल पूर्ण होने पर 5400 रु का ग्रेड पे दिये जाने के लिए एनएफआईआर के कार्यकारी अध्यक्ष संघ के अध्यक्ष डॉ. आर.पी. भट्टनार तथा एनएफआईआर के महामंत्री डॉ. एम. राधवेठ्या ने उक्त मुद्दे को लगातार अनेक बार रेलवे बोर्ड के समक्ष उठाया तथा उक्त वेतन 1 जनवरी 2016 से दिये जाने की लगातार मांग की। अंततः एनएफआईआर और रेलवे मजदूर संघ की वर्षों की मेहनत रंग लाई और विगत

दिवस रेलवे बोर्ड ने एनएफआईआर और रेलवे मजदूर संघ की मांग को मानते हुए एकाउंट विभाग के स्क्व, स्क्व, झड्डू व स्क्व, स्क्व को 4800 ग्रेड पे में चार साल सेवा पूर्ण होते ही 5400 ग्रेड पे देने के आदेश जारी कर दिये जो कि 1 जनवरी 2016 से लागू होंगे। संघ के कोषाध्यक्ष अनुज तिवारी, संयुक्त महामंत्री सतीश कुमार, संयुक्त महामंत्री एस.के. वर्मा, सहायक महामंत्री एस.के. सिन्हा, मंडल अध्यक्ष एस.एस. शुक्ला, मंडल सचिव डी.पी. अग्रवाल, उपाध्यक्ष सविता त्रिपाठी, अवधेश तिवारी, दीना यादव, जे.पी. मीना, आर.ए. सिंह, दीपक केशरी, एस.आर. बाउरी, रोशन यादव, हर्ष वर्मा, अजय तिवारी, मंदीप सिंह, अनिल चौबे आदि ने हर्ष व्यक्त करते हुए कहा कि उक्त आदेश के बाद हजारों कर्मचारियों को वेतन लाभ के साथ एरिस राशि का भुगतान होगा।

ऑनलाइन परीक्षा के दौरान विद्यार्थियों की हर 30 सेकंड में ली फोटो

भोपाल। राजीव गांधी प्रौद्योगिकी विवि (आरजीपीवी) की मंगलवार से बीटेक, बीफार्मा सहित अन्य कोर्सेस की सातवें और आठवें सेमेस्टर की ऑनलाइन परीक्षाएं शुरू हुईं। इन परीक्षाओं में 24 हजार 308 विद्यार्थियों को शामिल होना था, लेकिन 24 हजार 57 विद्यार्थी शामिल हुए। इसमें से ऐसे कई विद्यार्थी थे जिन्हें आइडी पासवर्ड देने के बाद भी नेटवर्क न मिलने के कारण लॉगिन नहीं हो सके, इसलिए वे सुबह की पाली की परीक्षा नहीं दे पाए। आरजीपीवी प्रबंधन का कहना है कि कुछ विद्यार्थी ग्रामीण क्षेत्र में रहते हैं। इस कारण नेटवर्क न मिलने के कारण वे ऑनलाइन परीक्षा में शामिल नहीं हो पाए। विवि द्वारा सॉफ्टवेयर के माध्यम से विद्यार्थियों का प्रश्नपत्र हल करने के दौरान हर 30 सेकंड में फोटो खींचा गया, ताकि वे नकल न कर सकें या किसी दूसरे को बैटकर परीक्षा न दे सकें।

इधर, फार्म जमा नहीं होने के कारण करीब तीन हजार विद्यार्थी परीक्षाओं से वंचित रहेंगे। विवि प्रबंधन ने यह इंतजाम किया था कि संसाधन मौजूद नहीं होने पर विद्यार्थी आरजीपीवी से संबद्धता प्राप्त किसी भी कॉलेज में व्यवस्थाओं की पोल खुली, 50 प्रश्न ही खुल पाए सुबह 11 से दोपहर एक बजे तक चली। दूसरी पाली दोपहर दो से चार बजे तक चली। इसके बाद अंतिम पाली शाम पांच से सात बजे तक आयोजित की गई।



ऑनलाइन परीक्षा के पहले दिन ही आरजीपीवी की व्यवस्थाओं की पोल खुल गई। 60-60 प्रश्नों के पेपर में अनेक विद्यार्थियों के पास 40 से 50 प्रश्न ही खुल सके। वहीं विद्यार्थी आटो सबमिशन के कारण भ्रमित हुए हैं, क्योंकि उनके पास पेपर सबमिट होने की रिपोर्ट नहीं मिल सकी है। तीन पाली में होने वाली परीक्षा में विद्यार्थियों को आधा-आधा घंटे विलंब से लॉगिन हुआ है।

विवि ने 250 प्रश्न बैंक बनाए थे। इसमें से किसी को अगर साठ प्रश्न नहीं मिले हैं, तो वह विवि में आवेदन दे सकता है। साथ ही नेटवर्क न मिलने के कारण कुछ विद्यार्थी परीक्षा में शामिल नहीं हो पाए। उनके लिए दोबारा परीक्षा लिए जाने का निर्णय किया जाएगा।

- प्रभात पटेल, परीक्षा नियंत्रक, आरजीपीवी

भोपाल से बंद हो चुकी उड़ानें फिर शुरू होंगी, बढ़ रहे हैं यात्री

भोपाल। कोरोना संकट के कारण भोपाल से बंद हो चुकी उड़ानें धीरे-धीरे फिर से शुरू होंगी। अगले दो माह में एयर ट्रेफिक पूरी तरह सामान्य होने की उम्मीद है। यात्रियों की संख्या बढ़ने लगी है। कोरोना संकट के कारण हवाई यातायात 80 फीसद तक कम हो गया था। संकट से पहले भोपाल से 15 जोड़ी उड़ानों का संचालन हो रहा था। अप्रैल-मई माह में कई बार ऐसे अवसर आए जब एक भी उड़ान का संचालन नहीं हुआ। वर्तमान में औसत पांच उड़ानों का संचालन हो रहा है। जुलाई माह में दिल्ली, मुंबई रूट पर उड़ानें बढ़ जाएंगी। इंडिगो ने अपनी बंगलुरु उड़ान दो जुलाई से शुरू करने की तैयारी की है। यह उड़ान शनिवार को छोड़कर सप्ताह के बाकी छह दिन संचालित होगी। उड़ान संख्या 6-ई 575 भोपाल से शाम सात बजे रवाना होकर रात्रि 9.05 बजे बंगलुरु पहुंचेगी।



यात्री बढ़ रहे हैं, उड़ानें भी बढ़ जाएंगी

कोरोना संकट और कुछ शहरों में तरह-तरह की औपचारिकताओं के कारण यात्री कम हो गए थे। अब यात्रियों की औसत संख्या एक हफ्ता से अधिक हो गई है। अगले माह उड़ानें भी बढ़ेंगी। यात्री भी बढ़ेंगे। एयरलाइंस कंपनियों को हम अपनी तरफ से हर संभव सुविधाएं देने की तैयारी है।

- केएल अग्रवाल, एयरपोर्ट डायरेक्टर

एयर इंडिया की पुणे उड़ान एक अगस्त से

एयर इंडिया अपनी पुणे उड़ान को अगस्त से फिर शुरू कर रहा है। कंपनी ने इसकी बुकिंग भी प्रारंभ कर दी है। उड़ान संख्या एआई 481 भोपाल से सुबह 10.45 बजे टेकऑफ होगी। दोपहर 12.45 बजे पुणे पहुंचेगी। जुलाई के अंत तक एयर इंडिया दिल्ली, मुंबई रूट पर अतिरिक्त उड़ान शुरू कर सकता है। इंडिगो की अहमदाबाद, अगरा, लखनऊ एवं कोलकाता उड़ान अगस्त माह तक शुरू हो सकती है।

रूपे प्लेटफॉर्म पर आईडीबीआई द्वारा संचालित एलआईसी गिफ्ट कार्ड - शगुन का शुभारंभ



011-28844288

गिफ्ट कार्ड से बदलकर गिफ्ट कार्ड बाजार का विस्तार करना और डिजिटल इंडिया में योगदान देना है। एलआईसी गिफ्ट कार्ड - आईडीबीआई बैंक द्वारा संचालित शगुन को एम आर कुमार, अध्यक्ष, एलआईसी ऑफ इंडिया ने एलआईसी के प्रबंध निदेशक और एलआईसी सीएसएल के मुख्य कार्यकारी की उपस्थिति में लॉन्च किया। इस अवसर पर श्री राकेश शर्मा, एमडी और सीईओ, आईडीबीआई बैंक और श्री दिलीप अस्वे, एमडी और सीईओ, एनपीसीआई सहित उनकी टीम के सदस्य भी उपस्थित थे। राकेश कुमार, मुख्य कार्यकारी, एलआईसी सीएसएल ने शगुन गिफ्ट कार्ड की कुछ विशेषताओं को बताया जो इस प्रकार हैं - कार्ड उपहार देने के लिए तैयार पैकिंग में आता है, इसमें प्राप्तकर्ता के लिए व्यक्तिगत संदेश लिखने हेतु के लिए जगह है। 3 साल की वैधता के साथ, कार्ड 500 रुपये और 10,000 रुपये के बीच किसी भी राशि के लचीले लोडिंग विकल्पों के साथ उपलब्ध है। भारत में लाखों मर्चेट आउटलेट्स और ई-कॉमर्स वेबसाइटों पर इसकी व्यापक स्वीकार्यता है। उपयोगकर्ताओं को विभिन्न व्यापारिक स्थानों पर खरीदारी करने और ऑनलाइन खरीदारी करने की स्वतंत्रता मिलती है। 5 हजार रुपये तक की खरीदारी के लिए पॉइंट ऑफ सेल (पीओएस) टर्मिनल पर संपर्क रहित लेनदेन की अनुमति है। कार्ड एक सुविधा संपन्न मोबाइल ऐप एम-पासबुक से ऑटो-लिंक हो जाता है, जिससे लेन-देन इतिहास, कार्ड बैलेंस आदि की रीयल-टाइम एक्सेस मिलती है। ग्राहक की किसी भी शिकायत के लिए समर्पित इन-हाउस ग्राहक सहायता टीम 24x7 उपलब्ध है। वर्तमान में, रूपे प्लेटफॉर्म पर आईडीबीआई बैंक द्वारा संचालित एलआईसी गिफ्ट कार्ड शगुन एलआईसी और उसकी सहायक कंपनियों/सहयोगियों की आंतरिक खपत के लिए शुरू किया गया है। आने वाले महीनों में, यह कार्ड उपहार देने के उद्देश्य से बड़े पैमाने पर जनता द्वारा खरीद के लिए उपलब्ध होगा। एलआईसी की योजना अपने व्यापक वितरण चैनल का उपयोग कर इसे सभी भौगोलिक स्थानों पर बड़े पैमाने पर जनता के लिए उपलब्ध बनाने की है। किसी भी जानकारी के लिए मुख्य कार्यकारी, एलआईसी सीएसएल, फोन-011-28844288 अथवा ईमेल आईडी - lic-creditcard@licindia.com पर संपर्क किया जा सकता है।

निगम कार्यालय पहुंचे पूर्व सीएम व सांसद दिग्विजय सिंह, स्ट्रीट वेंडर योजना में गड़बड़ी का लगाया आरोप

भोपाल। नगर निगम कार्यालय में मंगलवार को प्रदेश के पूर्व सीएम व राज्य सभा सांसद दिग्विजय सिंह पहुंचे। इस दौरान उन्होंने स्ट्रीट वेंडर योजना से जुड़ी समस्याओं से नगर निगम आयुक्त को अवगत करवाया। करीब 12 बजे अचानक पहुंचकर उन्होंने नगर निगम के अधिकारियों के सामने इस पोर्टल को खलुवाया। पोर्टल नहीं खुला। इस पर उन्होंने आरोप लगाया कि स्ट्रीट वेंडर योजना में बड़ी गड़बड़ चल रही है। नए रजिस्ट्रेशन नहीं हो पा रहे हैं। वहीं दूसरी ओर गुमठी-ठेलों का बड़े स्तर पर धंथा चल रहा है। प्रभावी लोगों ने रजिस्ट्रेशन करा रखे हैं, जो घर बैठकर वसूली कर रहे हैं। वहीं जिनका हक है वह किराया दे रहे हैं। उन्होंने आरोप लगाया कि गरीब दुकानदार 100 रुपये कमाता है तो 60 रुपये प्रभावी लोग ही वसूल लेते हैं। इसे बिल्कुल नहीं चलने देगा। डी-मार्ट के पास हाकर्स कानर के लिए 150 आवेदन आ चुके हैं और वहां जगह कम पड़ गई है। इसके चलते वहां लॉटर सिस्टम लागू किया जाए, क्योंकि यहां कई लोग बिना लायसेंस के बैठे हुए हैं। इस दौरान उन्होंने यह भी आरोप लगाया कि राज्य सरकार ने नगरीय निकायों में खर्च करने के लिए जो राशि तय की है उसमें कांग्रेस के विधायकों की राशि काटकर भाजपा के विधायकों को दे दी गई है। इस पर आपत्ति भी जताई। इस दौरान उन्होंने नगर निगम कमिश्नर से काफी देर चर्चा की। समस्याओं को जल्द दूर करने की मांग की और तीन महीने बाद दोबारा कार्यालय आकर बात करने की बात भी कही। उन्होंने योजना में वसूले जा रहे अधिक ब्याज को लेकर भी आपत्ति जताई है।



नगर निगम ने रॉयल मार्केट में तोड़े 10 गोदाम, पांच मकान भी टूटेंगे इधर, नगर निगम ने रॉयल मार्केट क्षेत्र में मंगलवार को जिला प्रशासन एवं नगर निगम के अमले ने 10 गोदाम तोड़ने की कार्रवाई की, वहीं पांच मकान भी तोड़े जाएंगे। अधिकारियों का कहना है कि ये गोदाम और मकान अवैध तरीके से यहां बने हुए हैं। जिसे हटाने के लिए तहसीलदार ने एक साल पहले ही आदेश जारी कर दिए थे। बता दें कि ये दुकानें रॉयल मार्केट में नर्मदा स्वीट्स के पास बने हुए थे। इस दौरान कार्रवाई का विरोध जताया। उनका कहना था कि बारिश के समय यह कार्रवाई नहीं की जानी चाहिए थी।

सेंटिंग प्लेट चोरी कर रहे युवकों से झुमाझटकी के दौरान सुरक्षाकर्मी की बंदूक से चली गोली, एक घायल

भोपाल। कमला नगर थाना क्षेत्र में स्थित गंगा नगर में एक निर्माणाधीन बहुमंजिला इमारत से सोमवार रात तीन युवक सेंटिंग प्लेट चोरी कर ले जा रहे थे। यह देख सुरक्षाकर्मी ने विरोध किया तो आरोपित उसके साथ मारपीट, झुमाझटकी करने लगे। इस दौरान गार्ड से बंदूक गिरी और गोली चल गई। गोली के छर्रे एक युवक के दोनों पंजे में लगे। उसका हमीदिया अस्पताल में इलाज चल रहा है। इस मामले में दोनों पक्षों की ओर पुलिस में शिकायत दर्ज कराई गई है। पुलिस ने सुरक्षाकर्मी के खिलाफ उदात्तलेपन में किया गया कार्य धारा 336 और सुरक्षाकर्मी की तरफ से भी केस दर्ज किया गया है।

जुलाई में होगा अन्न उत्सव हर गरीब को दिया जाएगा मुफ्त राशन



हितग्राही लाभान्वित होंगे। उत्सव के दौरान प्रदेश की लगभग 25 हजार राशन दुकानों से राशन वितरण किया जाएगा। अन्न उत्सव की समीक्षा के लिए मंत्रालय में आयोजित बैठक में सिंह और भदौरिया ने अधिकारियों को समय-सोमा में तैयारियों के संबंध में निर्देशित किया। मंत्री सिंह ने बताया कि खाद्य सुरक्षा अधिनियम के अंतर्गत एक करोड़ 12 लाख परिवारों के चार करोड़ 81 लाख सदस्यों को निःशुल्क खाद्यान्न वितरित किया जा रहा है। इस दिवस पर प्रधानमंत्री नरेंद्र मोदी और मुख्यमंत्री शिवराज सिंह चौहान जनता को संबोधित करेंगे। इस अवसर पर उपभोक्ताओं को राशन आकर्षक थैले में भरकर प्रदान किया जाएगा।

भोपाल। मध्य प्रदेश में जुलाई में अन्न उत्सव मनाया जाएगा। इसमें हर गरीब को मुफ्त राशन दिया जाएगा। सहकारिता और लोक सेवा प्रबंधन मंत्री डॉ. अरविंद सिंह भदौरिया एवं खाद्य नागरिक आपूर्ति एवं उपभोक्ता संरक्षण मंत्री बिसाहूला सिंह ने कहा है कि अन्न उत्सव में हर गरीब को मुफ्त राशन सामग्री दी जाएगी। अधिकारियों को निर्देश दिए हैं कि कोरोना गाइड लाइन का पालन करते हुए जुलाई माह में पात्र परिवारों को अन्न उत्सव में आमंत्रित कर मुफ्त राशन देने की तैयारी सुनिश्चित की जाए। मालूम हो, कोरोना महामारी के चलते लाखों परिवारों को स्व-सत्यापित प्रमाण-पत्र के आधार पर मुफ्त राशन दिया जा रहा है। महामारी में पांच माह का राशन निःशुल्क दिया जा रहा है। 10 जुलाई को अन्न उत्सव आयोजित कर पात्र परिवारों को राशन किट वितरित की जाएगी। इससे करीब पांच करोड़ परिवारों को राशन किट वितरित की जाएगी। इससे करीब पांच करोड़ परिवारों को राशन किट वितरित किया जाएगा। अन्न उत्सव की समीक्षा के लिए मंत्रालय में आयोजित बैठक में सिंह और भदौरिया ने अधिकारियों को समय-सोमा में तैयारियों के संबंध में निर्देशित किया। मंत्री सिंह ने बताया कि खाद्य सुरक्षा अधिनियम के अंतर्गत एक करोड़ 12 लाख सदस्यों को निःशुल्क खाद्यान्न वितरित किया जा रहा है। इस दिवस पर प्रधानमंत्री नरेंद्र मोदी और मुख्यमंत्री शिवराज सिंह चौहान जनता को संबोधित करेंगे। इस अवसर पर उपभोक्ताओं को राशन आकर्षक थैले में भरकर प्रदान किया जाएगा।

देश की पावर हाउस परियोजनाओं के लिए उपकरण तैयार कर रहा भेल

भोपाल। देश की महारत्न कंपनियों में शुमार भारत हेवी इलेक्ट्रिकल्स लिमिटेड (भेल) अलग-अलग शहरों में पावर हाउस परियोजनाओं के लिए काम कर रही है। भेल की मदर यूनिट भोपाल इन परियोजनाओं का काम पूरा करने के लिए अहम भूमिका निभा रही है। साथ ही बंगलुरु, हैदराबाद, त्रिची, झांसी सहित भेल की सभी 17 इकाइयों अलग-अलग उपकरण बनाकर परियोजनाओं को पूरा करने में अहम योगदान दे रही हैं। रूसफार्म, टरबाइन, सोलर पैनल सहित रक्षा संबंधी उपकरणों को भी भेल निर्मित कर रहा है। हाल ही में भेल भोपाल के हाइड्रो डिवीजन ने सरदार सरोवर कैनाल हेड पावर हाउस परियोजना की यूनिट एक के लिए 15 दिनों के रिकॉर्ड समय में कपलान रनर (व्यास



4700 मिमी और वजन 54 टन) की सफलतापूर्वक मरम्मत की है। मरम्मत में नए रनर ब्लेड की असेंबली, टूटे लीवर तथा सभी सील और महत्वपूर्ण हार्डवेयर को बदलना शामिल था। कपलान रनर को सख्त गुणवत्ता मानकों के तहत असेंबल और परीक्षण किया गया था। संपूर्ण रूप से तैयार इस रनर को हाल में परियोजना स्थल पर पहुंचा दिया गया है।

गौरतलब है कि सरदार सरोवर कैनाल हेड पावर हाउस परियोजना में 50 मेगावाट वर्टिकल कपलान मशीनों की पांच इकाइयां शामिल हैं। इन उपकरणों की आपूर्ति भेल भोपाल द्वारा की गई थी और अगस्त से दिसंबर 2004 के बीच इसे कमीशन किया गया था। भेल के प्रवक्ता राघवेंद्र शुक्ल ने बताया कि देश की उन्नति में भेल का अहम योगदान है। भेल जिन उपकरणों का उत्पादन करता है, उनकी गुणवत्ता का खास ध्यान रखता है। ऑर्डर मिलने के बाद समय पर काम पूरा करना और साइट पर पहुंचाने का काम भेल के अधिकारियों/कर्मचारियों की एकजुटता व समयबद्ध तरीके से पूरी ईमानदारी से कार्य करने की वजह से संभव हो रहा है।

बाजारों में भीड़ के साथ लापरवाही भी बढ़ी, संक्रमण फैलने का डर



भोपाल। कोरोना महामारी की दूसरी लहर की भयावहता का गवाह बना शहर कोरोना संक्रमण के खतरे के प्रति एक बार फिर लापरवाह होने लगा है। विशेषकर पुराने शहर के बाजारों में न तो तय शारीरिक दूरी का पालन हो पा रहा है, न ही लोग अनिवार्य रूप से मास्क लगा रहे हैं। यदि हालात नहीं सुधरे तो एक बार फिर संक्रमण फैलने से इंकार नहीं किया जा सकता। लॉकडाउन खुलने के एक-दो दिन तक शहर के बाजारों में प्रशासन की सख्ती नजर आई थी। इसके बाद बाजार फिर पुराने ढर्रे पर चल पड़े हैं। मंगलवार, मारवाड़ी रोड, आजाद मार्केट, जुमेराती, सिंधी मार्केट, हनुमानगंज, पुराना कबाड़खाना, लखेरपुर, इब्राहिमपुर, चौक बाजार आदि में दुकानें खुलते ही चहल-पहल बढ़ना शुरू हो जाती है। शाम के वक कोविड गाइडलाइन के नियम धरे रह जाते हैं। विशेषकर इन सघन बाजारों में पार्किंग का इंतजाम न होने और अतिक्रमण के कारण तय शारीरिक दूरी का पालन कहीं नजर नहीं आता। निगरानी नहीं होने के कारण मास्क लगाने के प्रति भी लोग लापरवाह नजर आते हैं। भोपाल किराना व्यापारी महासंघ के महासचिव अनुपम अग्रवाल कहते हैं कि कोरोना संक्रमण का खतरा अभी टला नहीं है। यह बात लोगों को लगातार बताई जा रही है। इसके बाद भी ग्राहक लापरवाही कर रहे हैं। दरअसल पुराने शहर के बाजारों की सड़कें संकरी हैं। व्यवस्थित पार्किंग नहीं है। इससे अक्सर जाम की स्थिति भी बनती है। ऐसी स्थिति में तय शारीरिक दूरी के मापदंड का पालन होना संभव नहीं दिख जा सकता है।

बाजारों में भीड़ के साथ लापरवाही भी बढ़ी, संक्रमण फैलने का डर

बाजारों में भीड़ के साथ लापरवाही भी बढ़ी, संक्रमण फैलने का डर

वाहनों का प्रवेश प्रतिबंधित हो
..... अनुपम अग्रवाल के मुताबिक बाजारों में बैरिकेड्स लगाकर सिर्फ जरूरतमंद लोगों के वाहनों को ही बाजारों में प्रवेश दिया जाना चाहिए। अनावश्यक रूप से बाजार में आने-ले जाने के कारण सड़कों पर जाम की स्थिति बनती है। इससे पैदल चलने वाले लोगों को भी परेशानी होती है। महासंघ ने व्यापारियों से भी अपील की है कि वे बिना मास्क पहने आए ग्राहकों से लेन-देन न करें। सराफा व्यापारी दिनेश अग्रवाल दादा भाई ने बताया कि चौक बाजार की सड़कें इतनी संकरी हैं कि चार पहिया वाहन प्रवेश नहीं कर पाते। पार्किंग की व्यवस्था नहीं होने के कारण व्यापारी, दुकान के कर्मचारी और ग्राहकों के दोपहिया वाहन सड़क किनारे खड़े किए जाते हैं। इससे अव्यवस्था फैल रही है।

हमीदिया में आधुनिक अल्ट्रासोनिक बोन स्केलपल मशीन से दो मरीजों की रीढ़ का सफल ऑपरेशन

भोपाल। हमीदिया अस्पताल के डॉक्टरों की टीम ने मंगलवार आधुनिक अल्ट्रासोनिक बोन स्केलपल मशीन से दो मरीजों के रीढ़ की हड्डी का सफल ऑपरेशन किया है। आमतौर पर साधारण पद्धति से ऑपरेशन करने पर नसों के कटने का खतरा रहता है। समय भी ज्यादा लगता है। नसों के कटने से मरीज को लकवा हो सकता है, पैरों व कमर से जुड़ी बीमारियां हो सकती हैं। यह मशीन केवल रीढ़ की हड्डी को ही काटती है, नसों को नहीं काटती। इससे मरीज भी जल्दी ठीक हो सकेंगे। मशीन की कीमत 37 लाख रुपये है। इसको लेकर दावा किया जाता है कि मध्य भारत में इस तरह की मशीन केवल गांधी मेडिकल के पास ही है।



कोरोना-मुक्ति की कामना से कृष्णागिरी में होने वाले महायज्ञ के लिए भोपाल से जाएगी अनुष्ठान सामग्री

भोपाल। देश-दुनिया पर आई कोरोना महामारी आपदा के निवारण के लिए जन-कल्याण की पुनीत भावना के साथ तमिलनाडु के कृष्णागिरी में सदी के सबसे बड़े महायज्ञ का आयोजन 14 जुलाई से 23 जुलाई तक रखा गया है। पिछले एक वर्ष से अपना देश घोर विपत्तियों का सामना कर रहा है और अब इन विपत्तियों ने विकराल रूप धारण कर लिया है। इनसे मुक्ति के लिए सरकार से लेकर आम जनता सभी लोग प्रयास कर रहे हैं। हम सभी चाहते हैं कि देश समृद्ध, सुरक्षित और स्वस्थ बने, देश के वातावरण में फैली अशुद्धियां समाप्त हो और भारतवासी शांति से अपना जीवन-यापन कर सकें। इसी उद्देश्य की पूर्ति हेतु राष्ट्रसंत वसंत विजय जी महाराज के पावन सन्निध्य में श्री विश्वशक्ति एवं महालक्ष्मी कुबेर अर्थ धर्म समृद्धि कलश अनुष्ठान किया जा रहा है। श्री कृष्णागिरी पार्श्व पश्चावती सेवा मंडल भोपाल के अनिल लुणावत ने बताया कि जनभागीदारी से होने वाले इस महायज्ञ में लगभग 10 हजार किलो सफेद चन्दन, लाल चन्दन, पीला चन्दन, 50 किलो से अधिक केसर, देवदार, अगर, तगर, आम की लकड़ियां, 10 हजार किलो विभिन्न औषधियां और जो हजार किलो गाय का शुद्ध देसी घी की आहुतियां दी जाएंगी। इस महाअनुष्ठान में भोपाल से अनुष्ठान सामग्री के साथ सैकड़ों की संख्या में भक्त भी पहुंचेंगे। चेन्नई से 265 एवं बंगलुरु से 90 किलोमीटर दूरी पर स्थित मां पश्चावती की दिव्य कृपा एवं ऊर्जा से ओत-प्रोत श्री पार्श्व पश्चावती शक्तिपीठ तीर्थधाम पर 40,000 वर्गफुट के विशाल यज्ञमंडप में 108 प्रकाण्ड पण्डित द्वारा यह महाअनुष्ठान संपन्न होगा। जीवन को सुख, समृद्ध, स्वास्थ्य और सुरक्षा से भरने के लिए अति विशाल माँ महालक्ष्मी जी की प्रतिमा के समक्ष पीतल के पान व नारियल युक्त पीतल के बने छह लीटर के 5000 कुंभ अभिमंत्रित किए जाएंगे। घर को स्वर्ग बनाने वाले इन दिव्य कलशों को महालक्ष्मी कुबेर मंत्रों से एक करोड़ कुमकुम पूजन, 10 लाख हवन आहुतियों और 25 लाख ध्वंस्तरी कुबेर कुमकुम के साथ सिद्ध किया जाएगा। इन दिव्य कलशों में 170 दुर्लभ औषधियां, विभिन्न इत्र, नवरत्न, 32 प्रकार के उपरल, 32 प्रकार के हीरिंग जेमस्टोन और भारत के 106 वैष्णव दिव्य क्षेत्र, जहाँ भगवान नारायण और माँ लक्ष्मी प्रत्यक्ष विराजमान हैं, ऐसे तीर्थों में लक्ष्मी मां के चरणों में पूजित अभिमंत्रित अति-विशिष्ट कुंकुम को सभी कलशों में भरा जाएगा।



स्वीकृत ले आउट अनुसार बनाई जाए नाली व सड़क

कटनी। श्रीराम जानकी हनुमान वार्ड रोशन नगर में स्वीकृत ले आउट के विपरीत किये जा रहे गुणवत्ता विहीन सड़क निर्माण की जांच कर सेंट अब्राहम स्कूल तक सड़क निर्माण कार्य पूर्ण कराये जाने बाबत वार्ड के नागरिकों ने आयुक्त को पुनः ज्ञापन दिया है। विदित हो कि पूर्व में भी रोशन नगर राम जानकी हनुमान वार्ड 18 में शारदा मंदिर की तरफ किये जा रहे नाली और सड़क का निर्माण कार्य में अनियमितता की शिकायत की गई थी। उपरोक्त कार्य नगर निगम द्वारा किया जा रहा है लेकिन इतनी शिकायत किये जाने के बाद भी नगर निगम के आयुक्त और अधिकारियों ने स्थल का मुआयना नहीं किया

जो इस बात का परिचायक है कि नगर निगम में ठेकेदार कितनी पैठ रखते हैं और उन्हें अधिकारियों ने भ्रष्टाचार करने की खुली छूट दे रखी है। जिन ठेकेदारों को नाली और सड़क निर्माण का ठेका दिया गया है उनके द्वारा मन माफिक तरीके से स्वीकृत ले आउट के विपरीत गुणवत्ताविहीन निर्माण कार्य करते हुए बेतरतीब नाली और सड़क का निर्माण किया जा रहा है ठेकेदारों से निवेदन करके सही ले आउट से नाली और सड़क बनाने की अपील नागरिकों द्वारा अनेकों बार की गई अपितु ठेकेदारों द्वारा संतोषजनक कदम नहीं उठाया गया और शिकायतकर्ता नागरिकों

रोशननगर के लोगों ने नगर निगम आयुक्त को दिया ज्ञापन

से कहा गया कि तुम्हारे घर के सामने सड़क निर्माण नहीं करोगे चाहे जिससे शिकायत करना है कर दो। हम क्षेत्रीय ठेकेदार हैं और हमारा कोई भी अधिकारी व पार्षद कुछ नहीं बिगाड़ सकता जिस तरह से नाली व सड़क का निर्माण किया गया है वो बेहद ही दोषपूर्ण है इससे सड़क बनाने वाले ठेकेदार द्वारा लगभग 40 फिट सड़क को बिना निर्माण के ही बीच में छोड़ दिया गया है जो कि सूर्यनारायण तिवारी जी के घर तक आनी चाहिए थी साथ ही सेंट अब्राहम के बाजू वाली प्रस्तावित गली में मुरुम का ढेर लगा दिया गया है जिससे आवागमन बारिश में दयनीय हो जाएगा।

उन्होंने नगर निगम आयुक्त से निवेदन किया है कि सेंट अब्राहम स्कूल रोशन नगर राम जानकी हनुमान वार्ड नंबर 18 में शारदा मंदिर से आने वाली सड़क को सेंट अब्राहम वाली गली से जोड़ दिया जाए ताकि रहवासियों को सुगम रास्ता मिल सके। स्थानीय निवासियों ने आयुक्त महोदय से तत्काल पूर्ण सड़क निर्माण की अपील की है। उन्होंने बताया कि इस ओर पहले भी वार्ड पार्षद का ध्यानकर्षण किया गया अपितु कोई लाभ नहीं हुआ। उपरोक्त शिकायतकर्ताओं ने कहा है कि सड़क व नाली का निर्माण कार्य पूर्ण नहीं किया गया तो आने वाले समय में धरना प्रदर्शन कर प्रशासन को जगाने का प्रयास किया जाएगा।

कैदी की आत्महत्या मामले में दो पर गिरी गाज

जेल में निरुद्ध विचाराधीन बंदी की आत्महत्या का मामला

कटनी। 22 जून मंगलवार को जिला जेल में निरुद्ध विचाराधीन बंदी राजकुमार पिता राधामोहन उर्फ हरिओम निवासी पलौहा थाना रीठी ने गमछे से लटककर आत्महत्या कर ली। इस संबंध में जिला जेल अधीक्षक ने बताया कि बंदी राजकुमार का न्यायालय मुदित लाटौरिया न्यायिक दण्डाधिकारी प्रथम श्रेणी कटनी के जारी वारंट दिनांक 19 जून 2021 को अपराध क्रमांक 447/20 धारा 8/2 एनडीपीएस एवं 5/13 ड्रग कंट्रोल अधि. के अंतर्गत 19 जून 2021 को जेल में प्रवेश हुआ था। जिसे कोरोना की रिपोर्ट आने तक पृथक कक्ष में रखा गया था। बंदी का प्रकरण विशेष न्यायाधीश कटनी के समक्ष विचाराधीन था तथा बंदी पूर्व में 27 दिसम्बर 2020 से 17 जून तक जेल में निरुद्ध था। जिसके बाद 17 जून 2021 को न्यायालय के आदेशानुसार 2 दिवस की अंतरिम जमानत पर रिहा हुआ था।

22 जून को प्रातः 9.50 बजे उप अधीक्षक के भ्रमण के दौरान उनके द्वारा बंदी को पृथक कक्ष के बाहर टहलते देखा गया था। जिसके बाद 22 जून को ही प्रातः 9.50 बजे उप जेल अधीक्षक को सूचना प्राप्त हुई कि पृथक कक्ष में निरुद्ध बंदी पृथक कक्ष के गेट से गमछा से लटक कर आत्महत्या कर ली है। इस घटना की सूचना कलेक्टर प्रियंक मिश्रा, जेल अधीक्षक केन्द्रीय जेल जबलपुर, पुलिस अधीक्षक, जेल मुख्यालय भोपाल कंट्रोल रूम, अनुविभागीय दण्डाधिकारी, थाना प्रभारी माधवनगर को दूरभाष पर दी गई। इसके साथ ही जिला एवं सत्र न्यायाधीश को भी इसकी सूचना दी गई। घटना के संबंध में मार्ग कायम करने 22 जून को ही चौकी प्रभारी झिंझरी, थाना माधवनगर को पत्र लिखा गया। बंदी के परिजनों को सूचना देने के लिये थाना प्रभारी रीठी से भी संपर्क कर आवश्यक कार्यवाही की गई। जिसकी प्रति प्रमुख सचिव जेल, निज सचिव जेल मंत्री, सचिव राष्ट्रीय मानवाधिकार आयोग नई दिल्ली, सचिव मध्य प्रदेश मानवाधिकार

आयोग भोपाल, महानिदेशक जेल एवं सुधारामुक्त सेवायें भोपाल, कलेक्टर, पुलिस अधीक्षक, सत्र न्यायाधीश कटनी, जेल अधीक्षक केन्द्रीय जेल जबलपुर को भी दी गई है। जिस पर जिला एवं सत्र न्यायाधीश को पत्र के द्वारा घटना की न्यायिक जांच के लिये भी लिखा गया है। इस घटना की सूचना मिलने पर अपर कलेक्टर रोमोनस टोप्पो, अतिरिक्त पुलिस अधीक्षक, अनुविभागीय दण्डाधिकारी, थाना प्रभारी माधवनगर एवं जेल चिकित्सक डॉ. राजेन्द्र ठाकुर द्वारा जेल पर पहुंचकर घटना स्थल का निरीक्षण किया गया। तत्पश्चात न्यायालय मुख्य न्यायिक दण्डाधिकारी द्वारा भी घटना स्थल का निरीक्षण कर बंदी के शव का पंचनामा कराया गया एवं शव को उतारा गया। बंदी को पोस्टमार्टम के लिये चौकी झिंझरी थाना माधवनगर की सुपुर्दी में दिया गया है। वहीं जेल महानिरीक्षक गोपाल ताम्रकर ने भी घटना स्थल का मुआयना किया, इसके साथ ही दोषी दो कर्मचारियों के विरुद्ध भी निलंबन की कार्यवाही की गई है।

वरिष्ठ अधिकारियों ने घटनास्थल का किया निरीक्षण

न्यायिक दण्डाधिकारी द्वारा भी घटना स्थल का निरीक्षण कर बंदी के शव का पंचनामा कराया गया एवं शव को उतारा गया। बंदी को पोस्टमार्टम के लिये चौकी झिंझरी थाना माधवनगर की सुपुर्दी में दिया गया है। वहीं जेल महानिरीक्षक गोपाल ताम्रकर ने भी घटना स्थल का मुआयना किया, इसके साथ ही दोषी दो कर्मचारियों के विरुद्ध भी निलंबन की कार्यवाही की गई है।

स्कूल से ड्रॉप आउट बच्चों पर रहेगा फोकस

कटनी। मंगलवार को जिले की बाल एवं कुमार श्रम की विमुक्ति हेतु जिला स्तरीय टास्क फोर्स की बैठक आयोजित की गई। बैठक में सीईओ जिला पंचायत जगदीश चन्द्र गोमे निर्देश दिये कि जिन स्थानों पर बाल श्रमिक पाए जाने की संभावना है वहाँ सघन निरीक्षण करें संबंधित विभागों के अधिकारी। वहीं जिला शिक्षा अधिकारी कटनी को निर्देशित किया गया कि वे स्कूल से ड्रॉप आउट होने वाले बालक बालिकाओं की सूची प्रतिमाह श्रम विभाग एवं महिला बाल विकास विभाग को उपलब्ध कराएँ। श्री गोमे ने इस कार्य के लिये ब्लॉक स्तरीय समिति बनाने के भी निर्देश भी दिये। इस दौरान बैठक में जिला कार्यक्रम अधिकारी महिला एवं बाल विकास नयन सिंह, आयुक्त नगर निगम सतेन्द्र धाकरे, महाप्रबंधक जिला उद्योग केंद्र अजय श्रीवास्तव, जिला शिक्षा अधिकारी, राज्य शिक्षा केन्द्र, जिला सशक्तिकरण अधिकारी, चाइल्ड लाइन के अधिकारी, बाल कल्याण समिति के सदस्य, राष्ट्रीय बाल श्रम परियोजना सहित अन्य संबंधित विभागीय अधिकारी भी उपस्थित रहे।



रहवासी स्थलों, टीकाकरण केन्द्रों को किया सेनेटाईज



कटनी। कलेक्टर एवं प्रशासक प्रियंक मिश्रा एवं नगर निगम आयुक्त सत्येन्द्र सिंह धाकरे के निर्देशों के परिपालन में कोविड -19 संक्रमण के प्रसार पर नियंत्रण एवं नागरिकों की सुविधा हेतु निगम प्रशासन द्वारा रोजाना नगर के विभिन्न सार्वजनिक स्थलों सहित टीकाकरण केन्द्रों में सोडियम हाइपोक्लोराईड के घोल से सेनेटाईजेशन का कार्य किया जा रहा है। सेनेटाईजेशन प्रभारी अभिषेक बघेल ने जानकारी देते हुए बताया कि संक्रमण के प्रसार पर लगाम लगाने के उद्देश्य से आज प्रातः शिवनगर गली नंबर 2 एवं 3 के विभिन्न स्थलों में, कुटला थाना परिसर वेंकट वार्ड शास्त्री कॉलोनी, दुर्गा चौक खिरहनी आंगनवाड़ी केन्द्र, राहुल बाग, दुबे कॉलोनी खेर माता मंदिर रोड एवं त्रिपाठी जी वाले मार्ग, सिविल लाईन नालंदा स्कूल के पास, चौपाटी स्थित दीनदयाल रसोई केन्द्र सहित नगर के टीकाकरण केन्द्र में सुरुक्षा की दृष्टि से सोडियम हाइपोक्लोराईड के घोल का छिड़काव कार्य कराया गया।

पानी के लिए तरस रहे नागरिक, नगर निगम कर रहा टैक्स की वसूली

नगर निगम आयुक्त को सौंपा ज्ञापन, करों की वसूली पर रोक की मांग

कटनी। मानवाधिकार आयोग के मित्र डॉ. देवनाथ ने नगर निगम आयुक्त को एक ज्ञापन सौंपकर कहा है कि नगर निगम सीमा क्षेत्र में प्रतिवर्ष भयंकर जलसंकट उत्पन्न होता है। इस वर्ष भी जल की किल्लत अन्य वर्षों की अपेक्षा जल संकट से पूरा जिला जुड़ रहा है। कोरोना महामारी के चलते पिछले 18 माह से आम नागरिक काफी दिक्कतों का सामना कर रहे हैं। सामाजिक, आर्थिक, राजनैतिक, शैक्षणिक व्यवस्था तो पूरी तरह से चरमता गया है। इस समय शहरवासी एक-एक बूंद पानी के लिए तरस रहे हैं, जबकि नगर निगम द्वारा उच्च जल कर एवं उस पर चक्रवर्ती ब्याज जनता से वसूल किया जा रहा है, जिससे जनता अपने आपको ठगा महसूस कर रही है। जल कर अदा करने के बावजूद भी लोगों को पानी नहीं मिल रहा है। जल प्रदाय विभाग द्वारा सप्ताह के दो दिन पानी सप्लाई की जा रही है, इसके बाद भी नगर निगम द्वारा पूरा जलकर वसूला जा रहा है, जो विधि विरुद्ध है। जल प्रदाय एक मूलभूत सुविधा के अंतर्गत आता है। जल बिना एक दिन भी रहना एवं काम चलाना असंभव है। ज्ञापन के माध्यम से मांग की गई है कि जल प्रदाय व्यवस्था सुचारू करने एवं जल कर में कटौती की जाए एवं चक्रवर्ती ब्याज हमेशा की लिये समाप्त किया जाए। इस अवसर पर कटनी मानवाधिकार आयोग मित्र में डॉ. देवनाथ एवं प्रकाश जैन की उपस्थिति रही।



शहर को साफ एवं स्वच्छ रखने के प्रयास अनवरत जारी

मुख्य मार्गों सहित ड्रिवाइडों, नाले -नालियों की रोजाना कराई जा रही सफाई



कटनी। नगर की सफाई व्यवस्था को दृष्टिगत रखते हुए निगम प्रशासन द्वारा दो पालियों की सफाई व्यवस्था के माध्यम से नगर के समस्त वार्डों के मुख्य एवं अन्य मार्गों सहित बाजार क्षेत्रों की सफाई का कार्य रोजाना कराया जा रहा है। नगर साफ एवं संक्रमण मुक्त बना रहे इस हेतु डोर टू डोर कचरे के संग्रहण का कार्य किया जाकर नागरिकों को गोला एवं सूखा कचरा अलग अलग डस्टबिन में रखने एवं अलग अलग ही कचरा वाहन में देने की अपील की जा रही है।

प्रभारी स्वास्थ्य अधिकारी ने बताया कि कलेक्टर एवं प्रशासक प्रियंक मिश्रा एवं निगमायुक्त सत्येन्द्र सिंह धाकरे के निर्देशन में आज प्रातः निगम के स्वास्थ्य विभाग के स्वच्छता दूतों द्वारा किये गए प्रयासों के तहत बस स्टैण्ड परिसर, घंटाघर परिसर, मिशन चौक मुख्य मार्ग, गुरुनानक वार्ड स्थित सोना बाइल गली, गोल बाजार की सार्वजनिक सड़कों, गर्ग चौराहा की सफाई उपरान्त कचरे के उठाव, कावस



जो वार्ड भीमराव चौक से विवेकानंद चौक, राजीव गांधी वार्ड के मुख्य मार्गों, कावसजी वार्ड शमशान भूमि रोड सहित नगर के अन्य मुख्य मार्गों बस स्टैण्ड पेट्रोल पंप से पन्ना मोड तथा बरगवां ओल्ड ब्रिज के नीचे तथा माधवनगर गेट के पास के ड्रिवाइडों की सफाई का कार्य कराया जाकर नगर को साफ एवं स्वच्छ रखने के प्रयास किये गए। वर्षा पूर्व नगर के बड़े एवं छोटे नाले नालियों की सफाई व्यवस्था के तहत बिरसा मुंडा वार्ड स्थित मिश्रा

ट्रंसपोर्ट से बाबा ढावा नाला, महात्मा गांधी वार्ड तिलक राष्ट्रीय स्कूल के सामने वाली बस्ती के नाले, गुरुनानक वार्ड स्थित सब्जी मंडी कॉम्प्लेक्स की नालियों, सिविल लाईन स्थित नालंदा स्कूल के सामने नेहरू वार्ड स्थित नेहरू वार्ड कटाएशट मोड के बड़े नाले एवं गौर जी के पास वाले नाला, कावस जी वार्ड में मोती ठेकेदार के मकान के पीछे वाली नालियों सहित नगर के अन्य स्थलों की नालियों की सफाई का कार्य कराया गया।

पुलिस के हथे चढ़ा बाइक चोर

एनकेजे पुलिस को मिली सफलता

कटनी। एनकेजे थाना अंतर्गत जागृत कालोनी में आयोजित विवाह समारोह में शामिल होकर वापस लौट रहे रंगनाथनगर थाना अंतर्गत भीमराव चौक निवासी एक युवक की बीच रास्ते से मोटर साइकल चोरी करने के आरोपी को पुलिस ने गिरफ्तार कर लिया है। आरोपी के कब्जे से चोरी की गई मोटर साइकल भी बरामद कर ली गई है।

पुलिस से मिली जानकारी के मुताबिक रंगनाथनगर थाना अंतर्गत भीमराव चौक निवासी विशेष सिंह पिता राजेश सिंह बीती 18 जून की शाम एनकेजे थाना अंतर्गत जागृत कालोनी में आयोजित एक विवाह समारोह में शामिल होने अपनी हीरोहोन्डा स्पेंडर मोटर साइकल क्रमांक एम.पी.21एम्बी-2089 से आया था। वापस लौटते समय एनकेजे देशी शराब दुकान के पास चकराहट होने व चक्कर आने पर विशेष सिंह सड़क किनारे मोटर साइकल खड़ी करके कुछ दूरी पर जाकर बैठ गया। इसी दौरान अज्ञात बदमाश उसकी मोटर साइकल लेकर चंपत हो गया। पुलिस ने शिकायत पर अज्ञात आरोपी के विरुद्ध मामला दर्ज कर उसकी तलाश शुरू की। जिसमें पुलिस को सफलता मिल गई और चोरी की मोटर साइकल के साथ पुलिस ने प्रेमनगर क्षेत्र निवासी 25 वर्षीय जितू उर्फ आकाश सोनी पिता अशोक कुमार सोनी को गिरफ्तार कर लिया। आरोपी को गिरफ्तार करने में एनकेजे थाना प्रभारी महेंद्र कुमार मिश्रा, प्रधान आरक्षक नरेन्द्र पाण्डेय, सतीश हल्दकार, आरक्षक चन्द्रेश सिंह, आरिफ हुसैन, लोदेश प्रजापति, प्रहलाद सिंह की भूमिका रही।

केरिज वैगन विभाग एनकेजे में योग कार्यक्रम

कटनी। पश्चिम मध्य रेलवे, जबलपुर मंडल के केरिज वैगन विभाग एनकेजे के आरओएच शेड में मंडल यांत्रिक इंजीनियर आरओएच एनकेजे अनुराग पांडेय के नेतृत्व में अंतर्राष्ट्रीय योग दिवस पर सोशल डिस्टेंसिंग के साथ योग कार्यक्रम आयोजित किया गया। इस अवसर पर मंडल यांत्रिक इंजीनियर आरओएच एनकेजे अनुराग पाण्डेय ने शेड के पर्यवेक्षकों एवं कर्मचारियों के साथ प्रशासनिक भवन की छत पर योग अभ्यास किया तथा सभी स्टाफ को व्यक्तिगत जीवन में योग के महत्व को समझाया एवं सभी स्टाफ को दैनिक जीवन में योग को अपनाने की प्रेरणा दी। इस अवसर पर एसीएमटी, ए.सी. साहनी, एस.एस.सी. जनरल, डीबी सिंह, एससी आरओएच, कमला यादव एवं अन्य सुपरवाइजर एवं स्टाफ उपस्थित रहे।

विजय दुबे पंचतला में विलीन

कटनी। मप्र शिक्षक संघ के जिला संगठन मंत्री विजय दुबे का आकस्मिक निधन उनके गृहग्राम कटनी में हो गया। वे विगत दो वर्षों से कैंसर से पीड़ित थे। स्वभाव से मृदुभाषी मिलनसार सहयोगी साहसी व्यक्तित्व के धनी थे। इनके निधन से शिक्षक संघ को अपूर्णनीय क्षति हुई है। शोक संवेदना व्यक्त करने वालों में मप्र शिक्षक संघ के जिलाध्यक्ष गणेश शंकर गर्ग, एस. के. सिंह सोलंकी, प्रमोद दुबे, प्रमोद मिश्रा, सुरेश पाण्डेय, प्रकाश सोनी, कमलकांत जायसवाल, राजीव त्रिपाठी, दिलीप त्रिपाठी, वीरेंद्र बसक, दिलीप प्यासी, सूर्यकांत तिवारी, एस. के. जैन, संतोष गर्ग, अनिल मिश्रा, प्रहम खान, मनोज गर्ग, सुमित प्रमोद, संजीत गर्ग, मिथलेश पुरी गोस्वामी, बाल्मीकि मिश्रा, अजय जैन, प्रमोद प्यासी, किशोर मिश्रा, सुरेश सोनी, जी. पी. द्विवेदी, आशीष उरमलिया, पुरुषोत्तम गौतम, के. एल. बुनकर, नरेन्द्र यादव, सुषमा मल्होत्रा आदि ने सादर श्रद्धा सुमन अर्पित किया।

मनीष रायसिंघन ने तोड़ी चुप्पी, बताया कैसा था पत्नी का रिएक्शन

मनीष ने कहा, 'ये सबसे बेतुकी चीज है जो मैंने अपनी और अविका की दोस्ते के बारे में सुनी है। दो लोग दोस्त क्यों नहीं हो सकते? क्यों उन्हें रिलेशनशिप में ही होना पड़ेगा? और ये बात सच है कि मैं अविका से 18 साल बड़ा हूँ।' आगे मनीष ने कहा, 'अविका हमेशा मेरी अच्छी दोस्त रहेगी। वो मिनिंद चंदवानी के साथ रिलेशनशिप में बहुत खुश है। और मेरी शादी को भी एक साल हो चुका है। साल 2020 जून में मेरी शादी हुई थी। संगीता और मैं इन अफवाहों पर हंसते हैं'।

नई दिल्ली। ससुराल सिमर का फेम अविका गौर और मनीष रायसिंघन अपने अफेयर की खबरों को लेकर काफी चर्चा में हैं। खबर तो ये तक है कि दोनों एक बच्चा भी हैं जिसे छुपाकर रखा गया है। हालांकि एक्ट्रेस ने हाल ही में इस बारे में खुलकर बात की और इन सारी खबरों को झूठा करार दिया है। एक्ट्रेस ने साफ कहा है कि वो और मनीष सिर्फ अच्छे दोस्त हैं। अविका के बाद खुद मनीष ने इन खबरों पर चुप्पी तोड़ी है और इन्हें बेतुका बताया है। इससे पहले आरजे सिद्धार्थ के सवाल के जवाब में अविका ने कहा था, यह नायुमकिन है! बिलकुल नहीं! हमने बच्चा छुपा के रखा है जैसे आर्टिकल लिखे गए जो कि गलत है। हम बहुत करीब हैं, अब भी। मेरे जीवन में उनका हमेशा एक स्थान रहेगा। 13 साल की उम्र से अब तक के मेरे सफर में वह मेरे अब तक के सबसे करीबी दोस्त रहे हैं। मैंने उससे बहुत कुछ सीखा है। वैसे, वह मुझसे 18 साल बड़े हैं। जब मैंने देखा कि कैसे वह अपने भीतर के बच्चे को जिंदा रखते हैं, तो यह बहुत बड़ी बात है। अब भी जब लोग मुझसे पूछते हैं कि क्या हमारे बीच कुछ है, तो मैं यार, मेरे पापा से थोड़ा छोटा है वो जैसा जवाब देती हूँ।



नई दिल्ली। महिला क्रिकेटर मिताली राज की बायोपिक शाबाश मिट्टू तापसी पन्नू की बहुप्रतीक्षित फिल्मों में शामिल है। इस फिल्म का निर्देशन राहुल डोलकिया कर रहे थे, मगर अब राहुल ने फिल्म छोड़ दी है। उन्होंने सोशल मीडिया के जरिए इसको लेकर अपना स्टेटमेंट भी जारी किया है और फिल्म छोड़ने के पीछे वजह भी बतायी है।

राहुल डोलकिया ने क्या कहा!

राहुल के स्टेटमेंट के अनुसार, पैनेडमिक में फिल्मों की शूटिंग के शेड्यूल बिगड़ने की वजह से उन्हें यह फिल्म छोड़नी पड़ी है- कुछ फिल्में ऐसी होती हैं, जिन्हें आप जानते हैं कि आपको करनी हैं। शाबाश मिट्टू वही फिल्म थी। कोविड ने हर किसी के शेड्यूल को बिगाड़ दिया। मेरा भी अलग नहीं है। दुर्भाग्यवश, लीडर क्रिकेटर मिताली राज के जीवन पर प्रिया एवन लिखित और अजीत अंधारे द्वारा सोची गयी इस शानदार स्क्रिप्ट को निर्देशित नहीं कर पाऊंगा। लोकेशन के दौरान हर विमर्श में हमारे साथ बैठने वाले स्टूडियो हेड अजीत अंधारे का जच्चा और प्रिया की मेहनत प्रशंसनीय है, जिन्होंने स्क्रिप्ट में भावनाओं और क्रिकेट का बेहतरीन संतुलन रखा है। किरदार में ढलने के लिए तापसी के जच्चे ने उनके साथ काम करने को खुशनुमा बना दिया था। अजीत की फिल्म के लिए एक विज़न है। मैं उनकी टीम को शुभकामनाएं देता हूँ।

श्रीजीत संगालेंगे कमान

फ़िल्म शाबाश मिट्टू की कमान अब श्रीजीत मुखर्जी के हवाले

शाबाश मिट्टू को निर्देशित करने की ज़िम्मेदारी अब श्रीजीत मुखर्जी को सौंपी गयी है, जिन्होंने अपनी फिल्म राज काहिनी को बेगम जान के नाम से विद्या बालन के साथ हिंदी में रीमेक किया था। श्रीजीत की यह पहली हिंदी फिल्म थी। बंगाली सिनेमा में श्रीजीत जातिश्वर, चोतुक्कोने, एक जे छोलो राजा और गुमनामी जैसी फिल्मों के लिए जाने जाते हैं। नेटफ्लिक्स पर रिलीज हो रही एंथोलॉजी सीरीज़ रे की दो कहानियों फॉरगेट मी नाई और बहुरूपिया का निर्देशन श्रीजीत ने किया है। शाबाश मिट्टू को लेकर श्रीजीत ने कहा- क्रिकेट का शौकीन और रिसर्चर होने की वजह से, मिताली की कहानी मेरे लिए हमेशा प्रेरणादायी रही है। इस फिल्म के बारे में जब मैंने पहली बार सुना था, तभी से उत्साहित था। अब जबकि, मैं इसका हिस्सा बन गया हूँ तो फिल्म के सफर को लेकर बेकरार हूँ। इस बदलाव पर वायाकॉम 18 के सीओओ अजीत अंधारे ने कहा- इतने लम्बे समय तक एक सपने को पोसने के बाद राहुल का छोड़कर जाना दुःख है। उनका योगदान मायने रखता है। मैं उनका शुक्रिया अदा करने के साथ उन्हें शुभकामनाएं देता हूँ। श्रीजीत ने हमारे साथ रे में काम किया है और क्रिकेट पर आधारित फिल्म बनाने की हमारी योजना इस फिल्म के जरिए पूरी होगी। फिलहाल तापसी पन्नू की फिल्म हसीन दिलरूबा नेटफ्लिक्स पर रिलीज हो रही है।

नई दिल्ली। रियलिटी शो बिग बॉस 14 के पहले रनरअप और मशहूर गायक राहुल वैद्य लगातार अपनी निजी जिंदगी को लेकर सुर्खियों में हैं। वह टीवी अभिनेत्री दिशा परमार को डेट रहे हैं। जल्द ही राहुल वैद्य और दिशा परमार शादी के बंधन में बंधने वाले हैं। यह दोनों सोशल मीडिया पर भी एक-दूसरे के साथ अपनी तस्वीरें साझा करते हुए रहते हैं। अब राहुल वैद्य और दिशा परमार के एक फैन क्लब ने ऐसी तस्वीर सोशल मीडिया पर साझा की है जिसकी काफी चर्चा हो रही है। ट्विटर पर इन दोनों के एक फैन क्लब ने दिग्गज अभिनेता सलमान खान की फिल्म दबंग 3 के पोस्टर को कॉपी किया है। इस पोस्टर पर सलमान खान फिल्म की अभिनेत्री सोनाक्षी सिन्हा के साथ नजर आ रहे हैं। वहीं पोस्टर के दूसरी तरफ राहुल वैद्य गर्लफ्रेंड दिशा परमार के साथ सलमान की तरह पोज देते नजर आ रहे हैं। फैन क्लब ने इन दोनों की तस्वीर के साथ दबंग 3 के इसी पोस्टर को कॉपी किया है। इस फैन क्लब का नाम? Anu है। फैन क्लब के इस पोस्टर पर राहुल वैद्य ने अपनी प्रतिक्रिया दी है। साथ ही सलमान खान से खास बात भी कही है। राहुल वैद्य ने अपने ट्वीट में सलमान खान को टैग करते हुए लिखा, भाई उम्मीद है आपको बुरी नहीं लगेगी कि मैं दबंग 3 कर रहा हूँ। सोशल मीडिया पर राहुल

गर्लफ्रेंड दिशा परमार के साथ राहुल वैद्य ने दिया दबंग पोज, सलमान खान से कहा- भाई बुरा मत मानना...

वैद्य का यह ट्वीट तेजी से वायरल हो रहा है। उनके और सलमान खान के फैंस ट्वीट को खूब पसंद कर रहे हैं। आपको बता दें कि राहुल वैद्य इन दिनों स्टंट शो %खतरों के खिलाड़ी 11% का हिस्सा हैं। इन सब के बीच राहुल के फैंस उनकी और उनकी गर्लफ्रेंड दिशा परमार के बारे में यह जानने के लिए बेताब हैं कि आखिर यह



क्यूट कपल शादी के बंधन में कब बंधेगा। तो अब राहुल वैद्य के फैंस का इंतजार खत्म हो सकता है क्योंकि राहुल वैद्य ने हाल ही में अपनी शादी की तारीख का एलान करने का संकेत दिया है। राहुल वैद्य ने हाल ही में ईटाइम्स से हुए चैट में अपनी शादी की डेट को लेकर खुलासा किया है। उन्होंने बताया कि कोरोना वायरस महामारी की वजह से उन्होंने और उनकी गर्लफ्रेंड ने अपने कई वेडिंग प्लान्स को आगे बढ़ाया है। हालांकि, उन्होंने बताया कि वह अपने प्रियजनों को अपनी और दिशा की शादी में आमंत्रित करना चाहते हैं, लेकिन कोरोना नियमों की वजह से सिर्फ 25 मेहमानों को ही आमंत्रित कर सकते हैं।



शांतिर जालसाज, महाठग कलीमुद्दीन पर एनएसए

जबलपुर, यशभारत। सस्ती जमीन और मकान दिलाने का लालच देकर शांतिर जालसाज और महाठग कलीमुद्दीन को पुलिस ने गिरफ्तार कर लिया है। शांतिर आरोपी लोगों को सस्ता सौदा कराने लालच देता था और बड़ी ही चतुराई के साथ उनका पैसा लेकर रफूचकर हो जाता था। जिसे पुलिस अधीक्षक जबलपुर के प्रतिवेदन पर जिला दण्डाधिकारी जबलपुर के द्वारा जारी एनएसए के वारंट में बेचे हुये प्लॉटों को पुनः बेचने वाला शांतिर जालसाज कलीमुद्दीन को गिरफ्तार कर लिया है।

आरोपी कलीमुद्दीन को विधिवत गिरफ्तार कर पूछताछ हेतु पुलिस रिमाण्ड पर लिया गया, कलीमुद्दीन के पकड़े जाने की जानकारी लगते ही, अन्य कई लोगों के द्वारा स्वयं के साथ कलीमुद्दीन के द्वारा धोखाधड़ी किये जाने की शिकायतें की जाने लगीं। जिसके चलते पुलिस कप्तान सिद्धार्थ बहुगुणा द्वारा कलीमुद्दीन के प्रति लोगों के आक्रोश को ध्यान में रखते हुये आरोपी के खिलाफ राष्ट्रीय सुरक्षा अधिनियम (एनएसए) 1980 की धारा 3, सहपठित धारा 2 के तहत प्रतिबंधात्मक कार्यवाही करने हेतु



वैक्सीनेशन: आज 50 हजार टीके लगाने का लक्ष्य दो घंटे में 18 हजार को लगाई गई वैक्सीन

जबलपुर, यशभारत। कोरोना महामारी से बचाव करने प्रशासन लगातार प्रयासरत है। ताकि इस खतरनाक वायरस को समाप्त किया जा सके। सोमवार को वैक्सीनेशन का रिकॉर्ड बनाने के बाद आज फिर 50 हजार वैक्सीन लगाने का लक्ष्य रखा गया है। जिसके चलते बीते दो घंटे में ही करीब 18 हजार टीके लगा दिए गए हैं। कलेक्टर कर्मवीर शर्मा के दिशा निर्देशन में एकमत होकर संदीप पर चाकुओं से हमला कर दिया। जिसे जखमी हालत में परिजनों के द्वारा मेडिकल कॉलेज में भर्ती किया गया। जहां उसकी स्थिति चिंताजनक बताई जा रही है। बताया जाता है कि चाकु बाजों अपराधी प्रवृत्ति के है, जिनका अब पुलिस रिकॉर्ड खंगाल रही है।

कलेक्टर कर्मवीर शर्मा के निर्देश पर लगातार लक्ष्य को पूरा कर



दुरुस्त नहीं किए जा सके। जानकारी अनुसार आंकड़े और बढ़ सकते हैं। मंगलवार को देर रात वैक्सीन की नई खेप भी जिले को मिली है। जानकारी के अनुसार कोविशील्डके 30 हजार डोज दिए गए हैं। ग्रामीण क्षेत्रों में 177 और शहरी क्षेत्रों में 126 केन्द्रों पर टीकाकरण किया जाएगा।

सस्ती जमीन और आशियाने का लालच दिलाकर लोगों को करोड़ों का चूना लगाया

थाना प्रभारी गोहलपुर आरके गौतम ने बताया कि कलीमुद्दीन पिता शेख निजाम उम्र 34 वर्ष निवासी आनंद नगर सर्फाबाद गोहलपुर के द्वार छत और कूट रचना कर खसरा नं. 142 में लगभग 50 से अधिक परिवारों को निशाना बनाकर सस्ती जमीन, मकान को बेचने का सौदा कर एग्रीमेंट एवं रजिस्ट्री कर पुनः रजिस्ट्री एवं एग्रीमेंट किये हुये प्लॉट एवं मकानों को बेचते हुए करोड़ों रूपयों का लाभ अर्जित किया गया। मोह. शफीक निवासी छोटी मस्जिद अंसार नगर गोहलपुर, जाहिद खान निवासी जहंगीरबाद लाडलंग, आकाश पटेल निवासी करमचंद चैक, मोह. जावेद निवासी अरविंद डेरी के पास अम्बेडकर कॉलोनी अंधारताला, मोह. अतहर निवासी चार खम्बा आजाद नगर की शिकायतों पर थाना गोहलपुर एवं थाना माडोलवाय के समक्ष पेश करते हुये केन्द्रीय जेल जबलपुर में अफराध पंजीबद्ध करते हुये प्रकरण में

अर्दशित किया गया। जिसके चलते कलीमुद्दीन के खिलाफ एन.एस.ए. का प्रकरण तैयार कर जिला दण्डाधिकारी जबलपुर के समक्ष प्रस्तुत किया गया। जिला दण्डाधिकारी जबलपुर कर्मवीर शर्मा (भा.प्र.से.) के द्वारा आरोपी की अपराधिक गतिविधियों को दृष्टिगत रखते हुये एन.एस.ए. के तहत गिरफ्तारी वारंट जारी करते हुये केन्द्रीय जेल जबलपुर में निरूद्ध कराये जाने हेतु अर्दशित किये जाने पर कलीमुद्दीन जिसे थाना गोहलपुर के 5 प्रकरणों में गिरफ्तार कर पूछताछ हेतु पुलिस रिमाण्ड पर लिया गया था, की जारी एन.एस.ए. के वारंट में विधिवत गिरफ्तारी की गयी है। आज 13 दिवस पश्चात पुलिस रिमाण्ड की अवधि पूर्ण होने पर कलीमुद्दीन को मांजीय न्यायालय के समक्ष पेश करते हुये केन्द्रीय जेल जबलपुर में निरूद्ध

बेलबाग में युवक को चाकुओं से गोदा, हालत नाजुक पारिवारिक विवाद सुलझाने के लिए गया था संदीप तो मिलकर किया वार

जबलपुर, यशभारत। बेलबाग थाना अंतर्गत लकड़गंज में एक परिवार का प्रायर्षी को लेकर विवाद था, युवक उस विवाद को मिलबैठ कर सुलझा रहा था। लेकिन विवाद सुलझात उसके पलड़े ही सभी आरोपियों ने मिलकर युवक पर चाकुओं से हमला कर लहलूहान कर दिया। जिसके बाद आनन-फानन में युवक को मेडिकल में भर्ती कराया गया, जहां उसकी हालत नाजुक बताई जा रही है। तो वहीं दूसरी ओर आरोपी वारदात को अंजाम देकर

आरोपी फरार, युवक मेडिकल में मर्ती जमीनोद है। पुलिस ने मामला दर्ज कर, जांच में लिया है। बेलबाग थाना प्रभारी अरविंद चौबे ने मामले की जानकारी देते हुए बताया कि संदीप पिता शुरेश सिंह ठाकुर उम्र 26 वर्ष, मस्जिद के पास लकड़गंज का निवासी है। जहां पर अरविंद चक्रवर्ती, नेमीचंद्र चक्रवर्ती, आकाश चक्रवर्ती और शैलेन्द्र चक्रवर्ती के घर में वर्षों से प्रांपर्टी को लेकर विवाद चल रहा

पुलिस ने रुकवाई नाबालिग की शादी

जबलपुर यश भारत। लड़की पक्ष के यहां शादी की आज तैयारियां चल रही थी रिश्तेदारों का आगमन चालू था महिलाएं अपने काम में व्यस्त थी और पुरुष तैयारियों में लगे हुए थे किंतु हालात उस समय बिगड़ गए जब पुलिस लड़की पक्ष वालों के यहां पहुंची और पूछताछ पर बच्ची की उम्र 16 साल की निकली। पुलिस ने पहले लड़की पक्ष को समझाया उसके बाद इस मामले की सूचना लड़के पक्ष के परिजनों को दी गई जहां दोनों ने पुलिस की बात को मानते हुए शादी स्थगित कर दी। उक्त मामला बेलखेड़ा थाना अंतर्गत सालीवाड़ा ग्राम का है। इस संबंध में बेलखेड़ा पुलिस ने बताया कि थाना क्षेत्र के अंतर्गत आने वाली सालीवाड़ा ग्राम एक नाबालिग बालिका की शादी करने पर प्रशासन और पुलिस ने रोक लगा दी। पुलिस से प्राप्त जानकारी के अनुसार शादी की रस्म अदायगी पहले हो चुकी थी जिसमें लनमंडप, हल्दी कार्यक्रम संपन्न हो चुके थे इसी दौरान एफआरबी एवं कंट्रोल रूम को यह जानकारी मिली की जिस बच्ची की शादी होने वाली है वह अभी नाबालिग है। जानकारी मिलते ही बेलखेड़ा पुलिस आज दलबल सहित सालीवाड़ा गांव में लड़की पक्ष के यहां पहुंची जहां पूरी जानकारी लेने के बाद शादी पर रोक लगा दी गई। वहीं कटौती थाना क्षेत्र के अंतर्गत बरपाटा गांव जहां लोधी परिवार से यहां पर बारात पहुंचना थी पुलिस ने लड़के पक्ष को पूरे मामले की जानकारी दी जिसके बाद लड़के पक्ष ने भी पुलिस की बात को मानते हुए शादी रोक दी।

आरोपी फरार, युवक मेडिकल में मर्ती जमीनोद है। पुलिस ने मामला दर्ज कर, जांच में लिया है। बेलबाग थाना प्रभारी अरविंद चौबे ने मामले की जानकारी देते हुए बताया कि संदीप पिता शुरेश सिंह ठाकुर उम्र 26 वर्ष, मस्जिद के पास लकड़गंज का निवासी है। जहां पर अरविंद चक्रवर्ती, नेमीचंद्र चक्रवर्ती, आकाश चक्रवर्ती और शैलेन्द्र चक्रवर्ती के घर में वर्षों से प्रांपर्टी को लेकर विवाद चल रहा

पनागर में प्रेम कहानी का दुखद अंत

प्रेमी कहता था कोई परेशानी नहीं होगी, खुशी के लिए चांद-तारे तोड़ लाऊंगा, प्रेमिका ने कर ली खुदकुशी

जबलपुर, यशभारत। पनागर में एक प्रेम कहानी का दुखद अंत हुआ है। इसमें प्रेमिका को जान गंवानी पड़ी तो वहीं प्रेमी को पुलिस से बचने के लिए फरार होना पड़ा। शादी के पहले प्रेमी ने प्रेमिका से वादा किया था उसकी खुशी के लिए कुछ भी करेगा, वो कहेगी तो वह चांद तारे तोड़कर ले आएगा, उसे किसी भी तरह की परेशानी नहीं होगी, उसको खुश रखेगा। लेकिन शादी के 6 माह बाद ही प्रेमी ने अपनी मौसी के साथ मिलकर अपना रंग दिखाना शुरू कर दिया। प्रेमिका से रोजाना मायके से बाइक, पलंग और पैसे लाने को कहा जाने लगा। प्रेमिका यह नहीं कर पाई तो उसे मानसिक-शारीरिक प्रताड़ित किया गया। इस सब से परेशान होकर प्रेमिका ने अंत में फांसी लगाकर आत्महत्या कर ली। नगर पुलिस अधीक्षक अंधारताला अशोक तिवारी ने बताया कि थाना पनागर में 4 जून को फूटताला पनागर निवासी शशि ठाकुर ने सूचना दी थी कि उसकी बड़ी बहन का बेटा रोहित

आरोपी फरार, युवक मेडिकल में मर्ती जमीनोद है। पुलिस ने मामला दर्ज कर, जांच में लिया है। बेलबाग थाना प्रभारी अरविंद चौबे ने मामले की जानकारी देते हुए बताया कि संदीप पिता शुरेश सिंह ठाकुर उम्र 26 वर्ष, मस्जिद के पास लकड़गंज का निवासी है। जहां पर अरविंद चक्रवर्ती, नेमीचंद्र चक्रवर्ती, आकाश चक्रवर्ती और शैलेन्द्र चक्रवर्ती के घर में वर्षों से प्रांपर्टी को लेकर विवाद चल रहा

अब नई श्रृंखला के साथ

KARAN

SHOES

MALVIYA CHOWK

ANAND CINEMA ROAD
NEAR 4th BRIDGE

KATANGA CROSSING

NAYA BAZAR
MALVIYA CHOWK

सुपरस्पेश्यलिटी पेट एवं लिवर रोग क्लीनिक

डॉ. मनीष तिवारी

M.B.B.S., MD, DM Gastroenterology Member of American college of Gastroenterology Consultant Gastroenterologist, Shailby Hospital Super Speciality Gastro & Liver Clinic Jabalpur

उपचार की सुविधाएँ

- पेट में लंबे समय से तकलीफ
- लिवर से संबंधित बीमारियां
- पैक्टियाज से संबंधित बीमारियां
- पाचन से जुड़ी हुई परेशानियां

पता सुपरस्पेश्यलिटी पेट एवं लिवर रोग क्लीनिक उखरी तिराहा, विजयनगर, जबलपुर
पारामर्श के लिये संपर्क करें- 8085257585, 0761-4004867

मो. 9827681910

गर्मी के मौसम में स्पेशल सन् चने का उपलब्ध है। अब हमारे नये शौरूम गोरखपुर में

अशोक कुमार अजित कुमार

गुलाबी चना, बोलड चना, बोलड पीनट, ड्राय मेल, गुलाबी चना, मुसुरा, केला चिप्स, मसाला चना, चना जौर गर्म

होम डिलेवरी के लिए अनुभवी लड़कों की जरूरत है

SONY Panasonic INTEX Kurlon Haier Godrej SAMSUNG USHA PHILIPS & All Product

आसान किशतों पर आसान शर्तों पर

बेटी की शादी का पूरा फर्नीचर सागौन द्वारा निर्मित

मिश्रा फर्नीचर्स एण्ड इन्टरप्राइजेज

सरकारी कुंआ, शीतलामाई रोड, जबलपुर फोन नं. 2626496 मो. 9827235010

फर्नीचर्स वारंटी पर उपलब्ध

दशगात पूजन

बारहती, तेरहती गंगाजली पूजन

“आपका साथी” एवं सम्पूर्ण समाधान मृत्यु उपरांत

दाह संस्कार पूजन सामग्री एवं पूजन, पंडित व्यवस्था प्रतिष्ठान

दाह संस्कार से संबंधित सम्पूर्ण सामग्री आपके बताये पते पर भेज दी जावेगी

☎ 9111712445, 8871253911 ☎ 9111712445, 7999526101

दाह संस्कार सामग्री

स्वामी/ तीसरे दिन की पूजन सामग्री

दशगात पूजन

बारहती, तेरहती गंगाजली पूजन

दुकान पता: “आपका साथी” बल्देवबाग पेट्रोल पम्प के पास स्मॉल वण्डर स्कूल के सामने, उखरी रोड, जबलपुर